

حافظ صفوان محمد  
انچارج پی ٹی سی ایل ٹریننگ سٹریٹیج

## نقاوی کی پیاپیش (۲)

This article is an in-depth analysis of Muhammad Hassan Askari's narrative and standpoints in different areas of the literary racecourse especially those of contemporary and classical poetry, music, short-story writing and socioeconomics with special reference to Altaf Hussain Hali, Rashid Malik and Shanulhaq Haqqee. First part of this article was published in previous issue of Meyar. Rest is being produced here.

### کلیدی الفاظ

روایت، اندرلائی روایت، تاثر آتی تنقید، تنی تنقید، تعلق (Relevance)، لا تعلق (Irrelevance)، زمان و مکان، مابعد الطبیعت، کرانے کا ادب، خود مختار ادب، لفظیات، Literalist، Radical، Textualist، Reaction Formation، Reality Principle، Metaphor، جدیدیت، دیوبندیات۔

### فصل دوم: باز مطالعہ عسکری (Post-Test) (2019ء)

اب اس مضمون کا دوسرا حصہ یعنی Post-Test لکھنے کی کوشش کرتا ہوں۔ اس میں جہاں عسکری کے متون کا مطالعہ جھانکتا ملے گا وہیں عزیز ایں احسن کی محمد حسن عسکری: ادبی اور فکری سفر سے آزادانہ استفادے کے ساتھ ساتھ اردو تنقید پر ایک نظر، اچھی اردو بھی کیا بڑی شے ہے، اقبال شناسی یا اقبال تراشی، تحسینیات، مسائلِ موسیقی، مغربی تنقید کا مطالعہ: افلاطون سے ایلیٹ تک، یادوں کی سرگم، اور بعض متفرق چیزوں کا مطالعہ، اور اس سب کی نیاد پر میرے الآن موجود بعض خیالات کی تئیخ، ترمیم و اصلاح اور ان میں اضافوں پر بنی طالب علامہ شذرات ملیں گے۔ واضح رہے کہ یہ شذرات فصل اول کے نمبرات 1 تا 10 کا نمبر وار Post-Test نہیں بلکہ جتنہ جتنہ لکھے گئے ہیں۔ اس کی وجہ یہ ہے کہ میرے جن خیالات میں تبدیلی نہیں آئی اُن کو بقید نمبر لکھ کر اُن کے سامنے No Change لکھنا ایک مفعکہ خیز چیز بن جاتی۔ نیز مضمون کے اس حصے میں بعض اقتباسات طویل ہو گئے ہیں لیکن متذکرہ نقادوں کا ذہن سامنے لانے کے لیے ایسا کرنا ضروری معلوم ہوتا ہے۔

اب میں اپنے اعتراضات و ملاحظات پیش کرتا ہوں۔

**1:** میرا یہ خیال درست نہیں تھا کہ بدلتے اور باہم متعارض خیالات اور بیانات کی وجہ سے عسکری ثابت الرائے انسان نہیں ہیں۔ بات یہ ہے کہ ہر فہیم انسان کی طرح عسکری کے خیالات میں بھی جو ہری انقلاب آتے رہے ہیں۔ خوشی ہوئی کہ وہ اس حقیقت کے اظہار میں آنا کافی نہیں کرتے بلکہ سینے پر ہاتھ مار کے تسلیم کرتے ہیں اور اس تسلیم کا اعلان دونجع دوچار کی طرح بالکل واضح کرتے ہیں۔ مثلاً اُن پر تشکیل اور مذہب گریزی کا دور پوری قوت کے ساتھ گزر رہے، نیز وہ معروف معنی میں سو شلسٹ اور ”ترقی پسند“ ہونے کی خواہش کرتے بھی پائے جاتے ہیں۔ تاہم وہ اپنی آراء اور خیالات کے تیزی سے بدلنے کو اپنا سفر سمجھتے ہیں نہ کہ کسی ایک جگہ پر کھڑا ہو جانا اور اُسی نقطے کو اپنی منزل سمجھ لینا۔ لکھتے ہیں:

”... میں نے اپنے آپ کو مذہب، اخلاق، سماجی ذمہ داری، ہر ہر بند سے آزاد کر دیا ہے۔ لیکن اس کا نتیجہ یہ ہوا ہے کہ میں مجسم سوالیہ نشان بن گیا ہوں۔ پرانی اقدار کو میں تسلیم نہیں کر سکتا، نئی اپنے لیے بنا نہیں سکتا۔ ... جب میری سو شلسٹ کا آغاز تھا تو میں نے کیٹس (Keats) کا یہ جملہ پڑھا تھا کہ شاعر کا کوئی کردار نہیں ہوتا۔ ... میرا بھی کوئی کردار نہیں ہے۔ ہوا کی ہر مونج کے ساتھ میری رائیں اور خیالات بدلتے ہیں...“ (ص 43)

چنانچہ عسکری کے افسانوں میں ترقی پسندی اور تقدیمگاری میں اشتراکیت کی پچھ کا پایا جانا کوئی قبل گرفت بات نہیں ہے۔ اُن میں سو شلس ازم اور کیونزم کا جوش رہا اور ایک وقت تک وہ خدا کے وجود سے انکار بلکہ اس انکار سے پورا اطف لیتے رہے۔ یہ انسانی زندگی کے فکری سفر اور ارتقا کے مختلف ادوار کے حالات ہیں جو فہیم و حساس انسان پر نسبتہ زیادہ ہی گزرتے ہیں۔

**2:** میرا یہ خیال درست نہیں تھا کہ عسکری نے اردو ادب کے جمود اور موت کا مسئلہ اٹھاتے ہوئے اردو ادب کی موت کا اعلان اس لیے کیا کہ وہ خود میدان ادب سے کنارہ کش ہونے کا فیصلہ کر چکے تھے۔ اُن کے اس اعلان کا پس منظر سمجھنا چاہیے۔ مغرب میں جاری ایک بحث سے یہ نکتہ لے کر انہوں نے پاکستانی ادب لکھنے والوں میں ایک سرگرمی پیدا کر دی۔ میری رائے میں اردو ادب کی موت کا اعلان، حتیٰ نتیجے کے طور پر، عسکری کی ایک ثابت سرگرمی ثابت ہوا کیونکہ اس کو غلط ثابت کرنے کے لیے کئی عالی دماغوں نے اپنی اپنی فکری ادب کی زکوٰۃ نکالی اور بعض لکھنے کے چور توبہ تابہ ہوئے۔ اس سرگرمی کے پیدا کرنے پر عسکری کے بارے میں زوال پسندی اور زندگی سے گریزانی جیسی باتیں بھی کہی گئیں اور ”عسکری کے پاس چند لکھتے، اشارے، دلچسپ فقرے، باریک یا گھرے جملے ملتے ہیں اور بس“، اور ”عسکری کے پاس تاثرات کے سوا کچھ نہیں“ [7] قسم کی تقدیم بھی ہوئی۔ لیکن یہ

واضح ہے کہ عسکری کا اٹھایا ہوا نساد یا چھوڑا ہوا شوشہ خلقِ خدا کا نقارہ بنارہ۔ آئیے دیکھیں کہ اس ہوا بندی کو عسکری خود کیسے دیکھتے ہیں۔ کہتے ہیں:

”ہمارے ہاں لوگ تنقید نہیں لکھتے مبارک باد دیتے ہیں، حالانکہ شاید وقت تعزیت کا آپنچا ہے۔ ہمارے لکھنے والوں نے دوسروں کو بہت چونکا لیا لیکن ایسی بات نہیں سننا چاہتے جس سے خود چونکنا پڑے۔ سرمایہ داری کی موت کا اعلان ہو چکا، خدا کی موت کا اعلان ہو چکا، پتہ نہیں اردو ادب کی موت کے اعلان سے لوگ کیوں بچکار ہے ہیں کیونکہ اب تو معاملہ جو دعا اور انحطاط سے بھی آگے پہنچ چکا۔ جائزہ نگاروں کے فلسفے پر عمل کرتے ہوئے اگر ”محیثت مجموعی“ اردو ادب کی موت کا اعلان ہو جائے تو بہتر ہے۔“ (ص 124)

چنانچہ اس وقت اردو کے تقریباً سبھی ادبی پر چوں میں اور پیشتر فور موں پر شروع ہو جانے والی اس بحث کو ثبت معنی ہی میں لینا چاہیے کیونکہ اس کی وجہ سے ادبی اور تنقیدی تحریروں کا بازار گرم ہوانہ کہ اردو ادب کا انتقال پر ملا۔ برائے گفتوں عسکری کی اس تکنیک کو ثبت معنی میں تشكیلاتیِ ردِ عمل (Reaction Formation) کہا جاسکتا ہے۔

مجھے اس اہم سوال کا جواب ملا ہے کہ عسکری نے فلاں فلاں بڑے یا اہم شاعر پر قلم کیوں نہ چلایا۔ عسکری ادب برائے ادب کے دائروں کے مسافرنہ تھے کہ جس کی کوئی منزل نہ ہو، تنقید لکھنے کے دنوں میں وہ ایک رجحان ساز تنقید نگار تھے اور قرار واقعی مسائل کے تناظر میں پوری گھن گرج کے ساتھ لکھ رہے تھے نہ کہ ادب کے کلاس روم میں بیٹھے لوگوں کی حاضری لگا رہے تھے۔ نام بہ نام اُن کا موضوعِ تنقید بننے والے لوگ بھی بہت ہیں گوں سے خود پر لکھنے کی فرمائشیں کرنے والے بھی کافی تھے۔ چنانچہ عسکری الیگز نڈر پوپ (Pope) کی طرح بعض لوگوں کا نام ادب کی دنیا میں صرف اس لیے باقی رہنے کا سبب نہیں بنے کہ اُن پر تنقید لکھی تھی!

خود پسندی کے مریضوں کی عادت بد کا ذکر نہیں، مثلاً منتو نے عسکری سے خود پر لکھنے کی خواہش کی۔ منتو نے یہ خط اُس وقت لکھا تھا جب انھیں مقتدرہ کا بے رحم آہنسی شکنہ نظر آنے لگا تھا کیونکہ اُن پر ”ملکی مفاد کے مقابل“ لکھنے کی باتیں چل پڑی تھیں۔ منتو کے عسکری سے لکھانے کا مقصد اپنے فن کی سند لینا نہ تھا بلکہ اُس نے اپنے دور کے پرنٹ میڈیا پر چھائے ہوئے دائیں بازو کے حامی اور سیاسی مزان رکھنے والے دیگر عسکری کو اس مضمون کا خط لکھا تھا! نیز یاد رہے کہ عسکری کو بھی منتو سے کئی امیدیں تھیں۔ انھوں نے منتو کو اپنی راہ پر لگانے کی اپنی سی بہت کوشش کی اور انھیں سیاسی طور پر استعمال کرنے کے لیے خلافِ راشدہ سمیت بعض عنوانات پر لکھنے کی باقاعدہ دعوت و نصیحت کرتے رہے۔ [8] تاہم منتو نے عسکری کو تو چھوڑیے، اپنے پورے کیری میں کسی کو بھی گاڑ فادر بنانے کی حماقت نہیں کی۔ یا اپنے زورِ بازو پر اعتماد کی اسی عادت کا شرہ ہے کہ منتو بغیر کسی سابقے یا لاحقے کے آج پون صدی بعد بھی پورے قد کے ساتھ کھڑا ہے۔

جاء روکش غبارِ حادث ہے آئندہ  
دل ہے حریف صرصر ایام سبزہ زار

خود پر لکھوانے کی خواہش بسا اوقات جائز زمینی ضرورت ہوتی ہے۔ یاد کیجیے کہ ضیائی مارشل لاء کے بالکل ابتدائی دور میں جب انہیں انشاء جیسے شخص پر ”بھارتی لائی کا آدمی“ ہونے کا الزام لگا تو ان کی کیا صورت بنی ہو گی کہ انہوں نے مارے حیرت کے؟” Do they really want me to stop writing?“ لکھا۔ [9] ایسے میں اگر قدرت اللہ شہاب اُن کی مدد کونہ آتے تو کیا حشر ہوتا اور ٹکنکی پر بندھے کوڑے کھاتے انشاء جی کیسے لگتے؟ ریاستی جرجسے آج کل سافٹ ویئر اپڈیٹ کہا جاتا ہے، ایک چلتی آتی روایت ہے جو صرف ہمارے ہاں نہیں بلکہ دنیا بھر میں موجود ہے اور جن ترقی یافتہ ملکوں کی مثالیں ہمارے سادہ خیال لوگ صح شام دیتے ہیں وہاں تو کرپٹ سافٹ ویئر اپڈیٹ کے بجائے جدید بھیوں میں ڈال کر بانس و بانسری کا نام و نشان تک مٹا دیا جاتا ہے۔ اگر حالات کی نگینے کے احساس میں اب بھی کمی ہے تو یاد کیجیے کہ امہات الامہ کی پہلی اشاعت 1908 کے وقت میں ڈپٹی نذری احمد اور دوسرے ایڈیشن کی اشاعت 1935 کے وقت مرزا عظیم بیگ چغٹانی کے ساتھ کیا ہوا تھا، اور اسی طرح 1928 میں علامہ نیاز فتح پوری سے کس طرح توبہ نامہ لکھوا یا گیا تھا۔ سب چھوڑیے، صرف یہ یاد کر لیجیے کہ اقبال نے ”جواب شکوہ“ کیوں لکھی تھی۔

تازہ مطالعے سے مجھے اس سوال کا جواب بھی ملا کہ عسکری بعض اوقات ادبی تقید نگار سے بڑھ کر ایک پر جوش معاشری ریفارمر اور باخبر معاشری تجزیہ کار کیوں نظر آتے ہیں۔ عسکری اپنے دور میں اٹھنے والی اسلامی تحریکوں کے مقتاویں کے کلچر، تاریخ اور عام مسلمان کی معاشری صورت حال کو، ہتر کرنے کی طرف سے بے توہینی برتنے پر اور اُن کے پیش کردہ سطحی فتنم کے اسلامی معاشری ماذلر کے مقابلے میں اشتراکیت اور کمیونزم کے معاشری نظام کو ہمدردانہ مطالعے کا مستحق سمجھتے تھے، جو ایک وقت میں اُن کے نزدیک سرمایہ دار ملکوں کے معاشری جال کے خلاف ایک موثر ہتھیار تھا۔ مسلمانوں کی ابتو معاشری صورت حال اور تسویر اپنی بے زری و بے حیثیت پر نہ صرف اطمینان بلکہ اس پر فخر کیے جانے کا ذہن (ما نہ میٹ سیٹ) بنا دیے جانے والی کیفیت کو بدلنے کی ضرورت نے عسکری کو ادب سے بلند ہو کر سماجی معاشریات کا مطالعہ کرنے کی چیلنج لگائی اور انہوں نے اپنے تاثرات اور حاصلات مطالعہ مضامین میں لکھ کر پیش کیے۔ انہوں نے اسلامی تحریکوں سے متعلق نہایت دلسوzi سے لکھا ہے کہ:

”إن ... نے لوگوں کو یہ یقین دلانے کی کوشش کی ہے کہ آدمی اُس وقت تک اشتراکی ہو ہی نہیں سکتا جب تک خدا سے انکار نہ کرے۔ حالانکہ سیدھی سی بات ہے کہ اشتراکیت فی نفسہ نہ تو الہیات ہے نہ فلسفہ نہ مافق الطیعیات۔ یہ تو بنیادی اعتبار سے سماجی اور معاشری نظام کا ایک نظریہ ہے۔ اس میں خدا کو ماننے نہ

مانے کا کیا سوال ہے؟“ (ص 56)

”خالص اسلام“ پسندوں کی مذہبی ”خدمات“ جن کی وجہ سے وطن عزیز میں گزشنا چالیس سال میں ایک خاص قسم کا Mercenary (منگل) کلپر پیدا ہوا ہے جس نے ہمیں نیچے والا ہاتھ بنا دیا ہے اور پوری دنیا میں پاکستان کا نام رفتہ رفتہ خیرات اور بھیک کا مترادف ہو گیا ہے، اُس کو پاکستان کے وجود میں آنے کے ابتدائی ایام ہی میں محسوس کر لینا عسکری کا ایک غیر معمولی کارنامہ ہے۔ کلپر اور اُس سے متعلق مسائل کی باریکیوں کا شعور اردو کے تنقیدنگاروں میں عسکری کا امتیاز ہے جس میں ان کے درجے کو پہنچا ہوا کم ہی کوئی ملے گا۔

نیز مجھے یہ بھی اندازہ ہوا کہ ایک دور میں عسکری اور شان الحلق حقی کے سماجی معاشریات کے بارے میں نہ صرف خیالات کم و بیش یکساں تھے بلکہ ان دونوں نے ان کو اونچے سروں میں لکھا بھی۔ چنانچہ یہ نتیجہ نکانا گوالطیفہ معلوم ہو لیکن اسے غلط کہنا آسان نہیں ہے کہ اُس دور میں غیر مسلم اساتذہ سے انگریزی لٹرچر کی تعلیم پائے پڑھے لکھے مسلمان ادیب و فقاد اسلام کے عملی پہلوووں پڑھتی بات کرنے کی البتت سے ملامات تھے۔ مثلاً عسکری لکھتے ہیں:

”...رس کے موجودہ معاشری نظام میں بہت سی باتیں قبول کرنے کے قابل ہیں... رہا سوال ان لوگوں کا جو اسلامی معاشری نظام کو بہترین سمجھتے ہیں، تو مجھے یہی پتہ نہیں چلا کہ اسلام کا معاشری نظام کیا ہے؟ میرے خیال میں مختلف قسم کے ٹیکس وغیرہ جو خلیفاؤں وغیرہ نے اپنے زمانے کی ضرورت کے لحاظ سے مقرر کیے ہیں یہ چیزیں بالکل وقتی اور اضافی حیثیت رکھتی ہیں۔ جب مسلمان شیر شاہ سوری کا نظام قبول کر سکتے ہیں تو کمیونزم میں کیا خرابی ہے؟ میں اسلام کی حقانیت کا قاتل ہوں۔... میں اسلام کو مٹتا ہو انہیں دیکھ سکتا۔... مصیبت یہ ہے کہ کسی کتاب سے مدد بھی تو نہیں ملتی۔ اقبال تک سے میری تشفی نہیں ہوتی اور مجھے تو اسلام بڑا medicore مذہب نظر آتا ہے۔...“ (ص 58)

**4.1:** عسکری مسلمانوں کی درماندہ معاشریات کے بارے میں مشکل رہے اور لکھتے لکھاتے رہے لیکن مجھے یہ واضح نہیں ہو سکا کہ ان کا حصی جھکاؤ سو شل ازم کی طرف ہے یا کمیونزم کی طرف۔ اس کی وجہ غالباً یہ ہے کہ ان دونوں میں سو شل ازم اور کمیونزم دونوں کے حامی لکھ لکھا رہے تھے اور عسکری ابھی تک اپنا کوئی واضح نقطہ نظر تغیرہ کر سکے تھے۔ اس کی ایک وجہ شاید یہ تھی کہ سنہ ستر کی وہابی میں سو شل ازم کے متعلق جماعتِ اسلامی کی حسابت کا وہی عالم تھا جو قوم کا آج کل ختم نبوت کے متعلق ہے؛ جہاں کہیں معاشری انصاف کی بات ہو، جماعت کو اُس میں سو شل ازم دکھائی دینے لگتا تھا۔ حتیٰ کہ سید قطب کی کتاب اسلام اور عدل اجتماعی کا اردو ترجمہ چھاپا گیا تو اُس کے پیش لفظ میں یہ لکھا گیا کہ مصنف سو شل ازم سے غیر ضروری طور پر متاثر نظر آتے ہیں۔ تاہم جناب حقی اسلام کے معاشریاتی پہلوووں پر ان سے کہیں زیادہ شفاف اور واضح رائے رکھتے ہیں بالخصوص سودا اور استھصال کے معاملے میں تو وہ انہیاً بلند آپنگ

ہیں۔ میں سمجھتا ہوں کہ عسکری اور حقی کے سماجی معاشیات کے نظریات کا کیجا مطالعہ ایک دلچسپ معلومات آور ادبی تحقیق ہو سکتا ہے کیونکہ یہ دونوں ہم عصر تخلیق کا رہر عظیم کی سیاسی تقسیم پر کیرائے ہونے کے ساتھ ساتھ مزاجاً ترقی پسند تھے لیکن ترقی پسند تحریک کے ایک ہی دور میں اُس کا اور اُس کے گروہی مخالفین دونوں کا حصہ بننے سے خود کو بچا لے گئے۔ واضح رہے کہ جناب حقی کا اس دھڑے بندی سے خود کو بچا لینا فراریت نہیں بلکہ خوب جانا بوجھا سوچا سمجھا اختیاری فیصلہ تھا کیونکہ اس کی پاداش میں وہ ادبی تہائی کاش کرنی ہیں ہوئے؛ انہوں نے اپنی آپ بیتی افسانہ در افسانہ میں اس موضوع پر واضح باتیں لکھی ہیں۔

5: عسکری نے روایت (Tradition) کے بارے میں بہت کچھ لکھا جو پہلے بھی پڑھا تھا لیکن مجھے اس کی سمجھنا آئی سوائے اس کے کہ اُن کے نزدیک روایت کا مفہوم اُس مفہوم سے مختلف ہے جو ادب کی دنیا میں اس اصطلاح کو متعارف کرانے والے ٹی ایس ایلیٹ کا ہے۔ لیکن یہ جدید بھاؤ کیا ہے، اس کا اور چھور واضح نہیں تھا۔ محمد حسن عسکری: ادبی اور فکری سفر کے مطالعے سے مجھے جو معلوم ہوا اُس کا خلاصہ کچھ یوں ہے کہ عسکری کے نزدیک ایلیٹ روایت کو ایک ایسی شے مانتا ہے جس میں زندگی کے مختلف پہلو بیشمول سلام دعا کے طریقہ وغیرہ جیسی ساری رسمایات شامل ہیں۔ روایت ماضی کا تسلسل ہے اور حال میں زندہ ہوتی رہتی ہے۔ حال میں جو ادب پارہ وجود میں آتا ہے وہ ماضی کے ادب پاروں کو بھی متاثر کرتا ہے کیونکہ اُس کی وجہ سے ماضی کے ادب پارے ہمارے شعور کا حصہ بنتے اور انکشاف ماضی کا سبب ہوتے ہیں۔ چنانچہ مغرب میں روایت کا تصور یہ ہے کہ کوئی چیز، کوئی رسم، کوئی روانج جو کوئی قوم یا کوئی ملک سود و سوال تک کرتا رہا ہو۔ یوں سمجھ لیجیے کہ ایلیٹ کے ہاں روایت وہ ہے جسے ہمارے ہاں عادتِ جاریہ کہتے ہیں، یعنی وہ چیز ہے جو تسلسل سے جاری رہے اور پھر کچھ عرصے کے بعد منت جائے اور پھر ایک نیا طریقہ یعنی نئی روایت شروع ہو جائے۔ اس کے برعکس عسکری کے بقول ”روایت ہمیشہ وحی سے پیدا ہوتی ہے“ اور ”تاریخ میں تواتر کے ساتھ زندہ رہتی ہے“، اور ”اُس کے نمائندے زبانی اور سینہ بے سینہ روایت پر انحصار کہتے ہیں“۔ ”روایت کی اصل توحید ہے“۔ (ص 323 وغیرہ) اس طرح عسکری جس چیز کو روایت کہتے ہیں وہ ایلیٹ کے تصور روایت سے یکسر مختلف اور خانہ ساز ہے۔ چنانچہ وہ ایلیٹ پر جگہ جگہ زور دار انداز میں تنقید کرتے ہیں۔ یاد رہے کہ مغرب کی روایت کے بارے میں پروفیسر وارث میر نے عسکری پر اپنے کالم ”مغرب کو مشرق کا چیلنج: محمد حسن عسکری“ میں لکھا ہے کہ عسکری کے نزدیک مغرب کے ذہنی انحطاط کا پہلا دور روایت میں تحریف کا، دوسرا روایت کی مخالفت کا اور تیسرا دور جعلی روایت قائم کرنے کا ہے۔ (ص 249) عسکری کی بیشتر ادبی و صحافتی زندگی مغرب کی اسی جعلی روایت سازی کے تارو پوڈ بکھیرتے گزری ہے۔

5.1: مجھے اعتراف ہے کہ متنزکرہ بالا گفتہ مکمل نہیں ہے اور اس میں خاصی تفصیل کی گنجائش ہے۔ تاہم جتنا یہاں لکھا اُسی کے اندر رہتے ہوئے یہ بات بہت اہم ہے کہ عسکری نے ایلیٹ کے تصور روایت کو رد کر کے رینے گئیوں کے تصور روایت کو ”اپنانے“ کی بات بہت زور شور سے کی ہے، لیکن یہ سراسر غلط اور بہت گمراہ کن ہے جس کی نشان دہی معروف محقق جناب رشید ملک نے اپنے مضمون ”اندیشہ عجم“ میں کی ہے۔ اپنی اہمیت کے اعتبار سے یہ موضوع ایک الگ مضمون کا مقاضی تھا تاہم اسے مختصر 9.11 میں ذکر کر دیا گیا ہے۔ ملک صاحب کے ملاحظات کو سمجھیگی سے دیکھنے کی ضرورت ہے۔

5.2: میرے نزدیک عسکری کی ایلیٹ پر روایت کے موضوع پر کی ہوئی تقدیم بالکل بے جواز اور بے پا ہے۔ چونکہ وحی کو تسلیم کر لینے سے عقل کی وجودیات تبدیل ہو جاتی ہے چنانچہ عسکری جب یہ کہتے ہیں کہ روایت ہمیشہ وحی سے پیدا ہوتی ہے اور تاریخ میں تو اتر کے ساتھ زندہ رہتی ہے تو اس کا مطلب یہ ہوا کہ دنیا کے پچھاں فیصلوگ جوزولی وحی کے ایسا لقاں نہیں ہیں وہ کسی روایت کے حامل ہی نہیں ہیں (یعنی ہندوستان اور چین و جاپان وغیرہ کی ہزارہا سالہ قدیمی ثقافتیں اور ہندیوں کی کوئی روایت نہیں ہے، یا اسی طرح جب وہ یہ کہتے ہیں کہ روایت کی اصل تو حیدر ہے تو وہ عقیدہ تسلیم والوں کو اپنے بھانویں روایت کی پنگت ہی سے باہر کر دیتے ہیں۔ بالفاظ ادیگ عسکری کے نزدیک سوائے مسلمانوں کے کسی قوم کے پاس روایت کی رنک موجود نہیں ہے (اگرچہ وہ ہندو اور چینی روایت کو کامل مانتے ہیں جس کا ذکر آگے آئے گا)۔ چنانچہ واضح ہوا کہ عسکری روایت کا مأخذ وحی کو بتاتے ہوئے جب اسے ناوجہ طور پر مابعد الطیعیات سے جوڑ دیتے ہیں تو دراصل وہ کسی اور چیز کا ذکر کر رہے ہوتے ہیں جب کہ ایلیٹ کی ذکر کردہ چیز اپنی نوعیت میں بالکل مختلف اور واضح طور پر قصہ زمین بر سر زمین والا معاملہ ہے۔

کسی کی پیش کردہ اصطلاح کو اپنے معنی پہنانا کراصل پیشکار کو اُس کی پیشکش پر غلط ٹھہرانا کوئی علمی روایہ نہیں ہے، اور خصوصاً اُس وقت کہ جب آپ ایک ایسی زبان میں لکھ کر اُسے رگید رہے اور رگیدوار ہے ہیں جو اسے آتی ہی نہیں اور وہ آپ اور آپ کے لوگوں کے اٹھائے طوفان کو محض پڑھنے سے بھی لاچا رہے چ جائیکہ اس کا جواب دے یا آپ کا نقطہ نظر تسلیم کرے۔ ویسے بھی، جو چیز وحی سے جوڑ دی جائے تو اُس کا مقابل کسی بھی اور چیز سے کرنا گویا اُس کی تخفیف کرنا ہے یا ہوا کو گزوں سے ناپنے جیسا فعل ہے۔ وحی اور انسان کی زائیدہ سوچ کا کیا اور کیسا مقابل؟

5.2.1: ”روایت کیا ہے؟“ میں عسکری نے لکھا ہے کہ ”ایلیٹ نے روایت کے متعلق غل شور مچا کے مسئلے کو الجھا دیا ہے، اور بلکہ پرسی لیوس (Percy Wyndham Lewis) کے الفاظ میں، ”مسئلے کو مہل بنادیا ہے۔“ انصاف سے دیکھیے تو روایت سے متعلق عسکری کے دونوں مضامین پڑھنے کے بعد یہی جملہ اُن کے اپنے بارے میں بھی باطنیان کہا جا سکتا ہے۔ مابعد الطیعیات کی طرح عسکری نے روایت پر بھی جتنا لکھا ہے، اسے

اون کے چھوٹوں کی طرح الجھاتے ہی چلے گئے ہیں۔

روایت کو ما بعد الطیعت سے مر بوط کرنے والے اپنے مخھصے کی تفہی کے لیے عسکری اپنے اگلے مضمون ”اردو ادب کی روایت کیا ہے؟“ میں لکھتے ہیں:

”ایلیٹ مغرب کے ان چند مفارکین میں سے ہیں جنہوں نے ادب کے مطالعہ کے لیے الہیات اور دینیات سے واقفیت کو ضروری قرار دیا ہے لیکن ایک دفعہ یہ بات کہنے کے بعد انہوں نے دوبارہ یہ ذکر ہی نہیں چھیڑا، بلکہ وہ کتاب تک واپس لے لی جس میں یہ فقرہ لکھا تھا۔ اس لیے یہ پتہ نہیں چل سکا کہ ان کے نزد یہ ادب اور دین کا کیا رشتہ ہے؟“

5.2.2: ادب سے عرض ہے کہ یہ ایلیٹ کی مرضی ہے کہ وہ اپنے ادب اور دین کے بارے میں جو چاہے نظر یہ رکھے اور اپنے حینِ حیات جو چاہے لکھے اور جو چاہے واپس لے لے۔ ایلیٹ کی کتاب ایلیٹ کی مرضی۔ کیا ایلیٹ ادب اور دین کے مابین رشتہ کے بارے میں اردو ادب والوں کو وضاحت دینے کا پابند ہے؟ کیا ایلیٹ نے ہمارے ادب یا ہمارے دین کے متعلق کچھ غلط کہہ دیا ہے جو ہمیں اپنی ادبی یا ایمانی مایا کی حفاظت کی فکر لگ گئی ہے؟ فہیم آدمی اپنے خیالات کی تشكیل اور باز تشكیل میں لگا ہی رہتا ہے جیسا کہ عسکری سمیت قرار واقعی مسائل پر لکھنے والے لوگ خود بھی کرتے رہتے ہیں۔ اس پر ناگواری یا اچنچھا کیوں؟ نہ راشد نے کہا تھا کہ ”کسی شاعر کا اپنے گرد و پیش سے کامل طور پر مطمئن ہو جانا نہ صرف مشکل ہے بلکہ اُس کے اور معاشرے کے حق میں ضرر رہا جگی۔“ [10] ایلیٹ بنیادی طور پر شاعر ہے اور اُسے یہ بے اطمینانی مبدعِ فیض سے عطا ہوئی ہے چنانچہ وہ اپنے خیالات میں ترمیم کرتا رہتا ہے۔ اور یہ کوئی عیب نہیں بلکہ شاعر کا عین منصب ہے۔

میں یوں سمجھا ہوں کہ عسکری کے یہ سوال اٹھانے کی وجہ ”مردِ خلاق“ (The mind which creates) اور ”مردِ بتلا“ (The man who suffers) والا فرق ہے؛ عسکری خود شاعرنہ ہونے کی وجہ سے شاعر کی حقیق کیمسٹری سے واقف ہوئی نہیں سکتے اس لیے ایلیٹ پر گزرنے والے احوال کو کاملاً محسوس نہیں کر سکتے۔ شاعر ہونا اور چیز ہے اور شاعر یا شاعری پر تاثراتی مضمون لکھنا ایک الگ کام۔ ایلیٹ پر نقد کرتے ہوئے عسکری یہ اساسی فرق پیش نظر نہیں رکھ پاتے کہ ایلیٹ صرف نقاہیں، باقاعدہ تخلیق کاریعنی شاعر اور ڈرامہ نگار بھی تھا۔

5.2.3: اوپر درج کردہ عسکری کے اقتباس کو ان کے مضمون میں مکمل پڑھیے تو صاف نظر آتا ہے کہ وہ ادب کی آڑ میں ایلیٹ کو اپنا والا تصویر مذہب نہ اپنانے پر مطعون کر رہے ہیں اور گند استگھ کے وہابی ہو جانے والا لطیفہ یاد آتا ہے۔ اشرف یا اتر (holier-than-thou) والی بحث سے قطع نظر ان کی طویل خامہ سائی کا نتیجہ مغرب کی ایک اہم ادبی شخصیت کے بارے میں منفی خیالات کی اشاعت اور اُس کی وجہ سے اردو والوں میں

مغرب اور اُس کے سب سے بڑے مذہب کے بارے میں خود راشیدہ بے بنیاد خدشات کو ہوادینے کے سوا کچھ نہیں نکلا، اور یہ چیز بہر حال مذہبی منافرت اور شدت پنداہ رہو یوں کوفروغ دینے والی ہے۔ نیز اردو میں لکھنے والوں کا وقت اور صلاحیت بے وجہ اور بے جگہ استعمال کرائی گئی۔ جب آپ کی چیز ایلیٹ کی پیش کردہ چیز سے بنیادی طور پر مختلف ہے تو آپ کو ایلیٹ کا دیانا ممکنی استعمال نہیں کرنا چاہیے۔ اپنی چیز کا الگ نام رکھیے تاکہ ہمارے لوگوں کی ذہنی کاوش ہماری مایا کھلانے۔ اس وقت تک تورا ویت کے نام پر جو بھی لکھا گیا ہے اُس کا نتیجہ مغرب کے ادبی ایجنڈے کی توسعے کے سوا اور کیا نکلا ہے؟ کیا ہمارے ہاں آج بھی تقیدی مطالعات میں ایلیٹ پورے قد کے ساتھ نہیں کھڑا ہوا؟

**4.5.2.4:** دراصل اس بات کا علم ہونا ضروری ہے کہ ایلیٹ کس شے کو اپنی روایت اور کس جدید شے کو اس سے انحراف یا اس کا تسلسل قرار دے رہا ہے۔ ایلیٹ کے ہاں روایت مذہب سے تعلق رکھتی ہے اور جدیدیت الحاد سے۔ اور یہ بات مغرب کے سیاق و سبق میں درست ہے۔ عسکری، ڈاکٹر جمیل جالبی اور دیگر نے ایلیٹ کی مدد سے جس روایت اور جس جدیدیت کی تعریف کا جواز پیش کرنے کی کوشش تھی وہ بالکل مختلف تھی۔ سر سید، حامل، شبلي، نذری احمد، آزاد اور دیوبند نے جواشرانی شجرہ اور مذہبی بت تراشا تھا وہ جدید شے تھی، جسے بقول اجمل کمال، دھاندلی کرتے ہوئے روایت کہ کر پیش کیا گیا اور اب تک کیا جا رہا ہے۔ یہاں روایت کو مذہبیت کا، ہم معنی قرار دینے کی کوشش کی گئی جب کہ یہ جدید رحجان تھا اور اس خطے کی قدیم روایت کی یکسرنگی کرنا اُس کا جزو اعظم تھا۔ سر سید وغیرہ کا توصاف دعویٰ تھا کہ اُن کا اس خطے سے تعلق ہی نہیں اور وہ باہر سے آئے ہیں، اس لیے یہاں کا ماضی اُن کے لیے بیکار ہے۔ یہی سر سید اور شبلي سے جالبی اور عسکری تک سب کا عقیدہ ہے کہ مسلمان ہندوستان میں غیر مکملی ہیں اور اُن کی زبان، ادبی روایت، تہذیب اور تاریخ سب درآمدی (Imported) ہے اور اس کا مقامی جغرافیہ سے کوئی تعلق نہیں۔ ظاہر ہے کہ یہ بات بالکل بے اصل اور جعلی ہے، اس لیے خاص طور پر عسکری نے روایت کو ما بعد الطیعیات سے جوڑ کر خلا میں لٹکا دیا۔ یہ روایت کی بنیادی تعریف کی نظر ہے، کیونکہ تاریخ اور جغرافیہ کے سیاق و سبق سے باہر کسی روایت کا وجود نہیں ہو سکتا۔ چنانچہ ہم مسلمان بھارتی اور خاص طور پر پاکستانی، اپنی پوری زندگی اس خلفشار میں گزار جاتے ہیں کہ ہمارا ہندوؤوں سے اور ہندوستان کے قبل اسلام ماضی سے کوئی لینا دینا نہیں۔ عسکری کے بعد کی (ہماری) نسل کی زندگی اسی کنفیوژن میں گزری ہے اور ان شاء اللہ اکلی نسلوں کی زندگی بھی اسی میں گزرے گی۔

**4.5.2.5:** جس روایت کو میں ”اپنی“ روایت کہتا ہوں اُس کا اور چھوڑ بھی عرض کر دوں تو مناسب ہے۔ یہ تسلیم کر لینا چاہیے کہ دراصل ہمارا اپنا کوئی ادبی، سماجی یا عمرانی نظر نہیں ہے (یا ہم اس کی ضرورت محسوس نہیں کرتے)

اس لیے پاکستان بننے کے بعد جہاں پہلے امریکی ادب کے تراجم اور انگریزی اور غیر ملکی سانچوں والی شاعری ہمارا اور ہنا بچھونا رہے اُس طرح آج کل ہم ادھر ادھر کی ادبی تھیوریاں لے کر ادق زبان میں بیان کرنے کی فضائیں گھومتے گھانتے رہتے ہیں۔ حقیقت یہ ہے کہ ہماری تحریریں اور ادب کر بلے سے آگے نہیں بڑھا۔ ہماری حقیقی روایت میں بدوسماج اور ہندوستانی / عظیمی سماج برابر کا وزن اور رنگ رغنم رکھتے ہیں اس لیے ہمیں ان میں سے ایک پرشرمانا اور دوسرے پر تقاضا خرکرنا مناسب نہیں؛ اسی عدم توازن سے ہمارے نہ صرف ادب میں بلکہ پوری تہذیبی شناخت میں لٹک پیدا ہو جاتی ہے۔ چنانچہ ایک طرف تو ڈیڑھ ہزار سال پہلے خانوادہ رسول پر توڑی گئی قیامت کے عالمتی اظہار سے تشکیل پائی پوری ادبی روایت ہماری ہے اور اس سے بھی پہلے سے چلی آتی یک زبان و یک لباس ہو کر خدا کے حضور پیش ہونے، حاضر ہوں حاضر ہوں پکارتے اُس کی تلاش میں چکر کاٹنے، اُس کے پیاروں کے لمب شدہ پھرلوں کو اُن کی یاد میں چھوٹے، ان گلیوں میں اڑتی خاک کو دیکھنے جس خاک کو کبھی اُن کے قدموں نے روندا ہوگا، وغیرہ وغیرہ والی روایت بھی ہمارا اٹا شاہہ ہے بلکہ مجنوں اور اُس کی لیلی کی گلی کا کتنا تک ہماری تہذیبی عالمتیں ہیں تو دوسری طرف ہم ادب کی اُس رنگ اگر چہ پنجابی و سندھی روایت کے بھی امین ہیں جس میں ہم محبت، بھروسہ و فراق کی عالمتیں پیدا کرتی داستانیں پڑھتے سنتے ہیں کہ نجاحے کب کہاں ہیرساں یا لوں کی ڈولی چڑھادی گئی، سوتی کا کچا گھڑا منجد ہماری میں دخادرے گیا اور فرہاد جوئے شیر لا کر بھی نامراد رہا۔ کیدو آج بھی محبت کی دشمن دنیا کا عالمتی نشان بن کر ابھرتا ہے۔ دغا باز گھڑا آج بھی کچے ساتھ اور جھوٹے آسرے کی علامت بن کر ہماری روایت میں پڑا ہوا ہے۔ ذرا دیوار میں چن دی جانے والی انارکلی کی داستان پر بھی نظر تکھیے جو خالصہ ہماری ہے۔ ہم ان دونوں تہذیبوں کے لڑکھڑاتے ڈگگاتے مسافر ہیں جو اپنے آپ میں ایک طرف ڈیڑھ ہزار سال پر پھیلا یہ ملا جانا سلیل جی رکھتی ہے تو دوسری طرف بیسوں صدیوں اور پیچھے تک چلی گئی ہے جہاں جناب ابراہیم اپنے محبت کے اظہاریے میں سب سے قیمتی چیز کی گردان پر چھری رکھتے ہیں اور محبوب آگے بڑھ کر اس عاشق صادق کے دل کی ترپ پر مہر تصدیق ثبت کرتا نظر آتا ہے، اور آج تک ہم اُس عاشق صادق کی بیرونی میں اپنی قیمتی چیزیں محبوب کی راہ میں رکھتے ہیں۔ الغرض ہم لوگ جو سواں، سکیسری، ہڑپائی اور موہنجو دروہ تہذیبوں کی ہزارہا سالی ادب آور روایات کے امین اور فرزند ہیں، ہمیں اپنی ان جغرافیائی نسبتوں کو اول نمبر پر رکھنا اور اپنی علاقائی روایات کو پورے فخر کے ساتھ اپنانا چاہیے اور اپنے سانوں لے پرکھوں پر اُن بیرونی حملہ آوروں کو ترجیح دیے بغیر اُن کی روایات کے اچھے حصوں کو بھی قبول کرنا چاہیے جنھوں نے ہمیں اپنی نوا آبادی بنایا خواہ وہ عرب ہوں یا ایرانی و ترک یا بھلے انگریز ہی کیوں نہ ہوں۔ اگر مسلم نوا آباد کاروں (بلکہ حقیقی لفظوں میں سنی و شیعہ نوا آباد کاروں) کے اور ہمارے روادارانہ

کلپر کی وجہ سے بھاگ کر یہاں آنے والے عثمانی ترکوں اور صفویوں وغیرہ کے بعض رسم و رواج اپناۓ جاسکتے بلکہ بنامِ مذہب بھی چلاۓ جاسکتے ہیں تو یورپی وامریکی نوآبادکاروں کی اچھی عادات اور بعض رسم و رواج کو قبول کر لینے میں کیا مصالحتہ ہے بالخصوص جب کہ وہ اولی الامر بھی ہوں؟ بلکہ اب تو، خدار کھے، چینی و روی نوآبادکاروں کی بھی آمد آمد ہے۔ [11]

5.3: اس موضوع کو اس بات پر ختم کرتا ہوں کہ اردو والوں کو ادب کی تاریخ میں ایلیٹ کے روایت پر اصرار کرنے کی وجہ ضرور معلوم ہونی چاہیے۔ یہ وجہ روحانی نہیں بلکہ ماڈی ہے، جسے بیان کرتے ہوئے جناب عابد صدیق نے لکھا ہے کہ:

”ایلیٹ کا روایت پر اصرار کرنا ادب کی تاریخ میں بھی بڑی اہمیت کا حامل ہے۔ اُس نے انفرادی تخلیقی فنکاروں کے لیے روایت کے احساس کو شعوری طور پر پیدا کرنے اور پھر اجاگر کرنے پر زور دیا ہے۔ اور اُس نے ایسا ادبی لا قانونیت (Literary Anarchy) کے اُس خطے کے پیش نظر کیا جو اُس دور (1920-30) میں یورپ کے فن میں اقدار سے بغاوت اور انفرادیت پرستی کے شدید رجحان سے پیدا ہو رہا تھا۔“ [12]

القصہ ایلیٹ کے ہاں روایت وہ ہے جسے ہمارے ہاں والی مذہبیات یا مابعدیات سے علاقہ نہیں۔ عسکری جس چیز کو روایت باور کر رہے ہیں وہ ایلیٹ کا مطیع نظر ہے ہی نہیں۔ چنانچہ عالمی ادب میں پیدا کیے گئے تصویر روایت کے تناظر میں اگر عسکری کی اٹھائی بحث کو دیکھیں تو یہ اردو ادب (بلکہ اردو میں پیدا ہونے والے ”اسلامی“ ادب) کا تفرد ہوتی ہے یعنی انفرادیت پرستی کو فروغ دیتی نظر آتی ہے، اور جو بنامِ مذہب ہمیں ہماری ہی سرز میں میں بڑی سرعت کے ساتھ اجنبی بنائے چلی جا رہی ہے۔

نیز یہ ذکر بھی ضروری ہے کہ عسکری نے ایلیٹ کی اصل کارگیری یعنی سرمایہ دارانہ نظام کی چیزہ دستیوں کو مذہب کے پہلو میں چھپانے کا حاکمہ نہیں کیا حالانکہ وہ سماجی معاشیات پر جم کر لکھتے تھے۔ یہ وہ موضوع تھا جس پر وہ خوب لکھ سکتے تھے اور ایلیٹ کے اُس سفاک کردار کو سامنے لاسکتے تھے جس کے ”معاویت“ میں مغربی دنیا نے اُس کی حیثیت بطور سب سے بڑا ادبی نقاد قائم کی۔ اس سماج میں سب سے مقدس رشتہ مفادات کا ہے، اور ایلیٹ نے اپنے ارباب اور مریبوں کے مفادات کا خوب تحفظ کیا ہے۔ امرِ واقع ہے کہ عسکری نے ایلیٹ پر بہت جگہ پر اور بہت کچھ لکھا ہے لیکن یہ بات حیرت میں بنتا کر دیتی ہے کہ اس سارے مواد میں سرمایہ داری یا معیشت کے الفاظ اور ان کے تفاصیلات کا ذکر تک نہیں ہے۔

چنانچہ یہاں پر عسکری کی تنقیدی نفیات کے ایک بنیادی پہلو کی تسمیہ ہوتی ہے کہ وہ ہاتھی سے رینگنے اور مچھلی سے

اڑنے جیسا مطالبہ کرنے کا مزاج رکھتے ہیں یا یوں کہیے کہ کمزور پہلو یا غیر متعلق پہلو پر نیز گھرائی کے بجائے مغض مبید یا ای شور شرابے پر اپنا تقیدی مدعا استوار کر لیتے ہیں۔ برائے مقابل یہاں نمبر شمار ۴ میں درج کردہ آخری اقتباس ”... روس کے موجودہ معاشری نظام میں بہت سی باتیں قبول کرنے کے قبل ہیں ...“ کی آخری سطروں کا مطالعہ کر لیجیے جہاں وہ سطحی اسلامی معاشری ماذلز سے بےطمینانی اور اشتراکیت و کمیونزم سے ہمدردی رکھنے کا ذکر کرتے ہوئے اقبال تک سے اپنی تشقی نہ ہونے پر تان توڑتے ہیں۔ سوال یہ ہے کہ اقبال جس کی بنیادی حیثیت شاعر کی ہے، اُس سے نظری معاشری معاملات پر تشقی چاہنا درست ہے بھی یا نہیں؟ اقبال نے کب اور کہاں کوئی ایسا اسلامی معاشری ماذل پیش کیا ہے جس نے اہل فن سے اعتراض و تحسین پائی ہو؟ اور اگر بالفرض اُس کا کوئی ایسا شعر مل بھی جائے تب بھی اُسے اسلامی معاشری ماذل کا عہد ساز نظریہ سمجھنا بالکل ویسا ہے جیسا اعلیٰ کو آداب فرزندی سکھانے والے شعر کی وجہ سے اُسے شعبۂ والدینیت (Parenting) کا گرومن لینا۔ چنانچہ عسکری نے جس طرح ایلیٹ کی اصل کارگیری یعنی مذہب کے ہنرمندانہ استعمال پر بات کرنے کے بجائے اُس پر تقید کے لیے نسبۂ غیر اہم موضوع کو چنا اُسی طرح اقبال کو ایک ایسے میدان میں لا کر اپنی تشقی کے لیے نافی قرار دے دیا جس پر اقبال کی ماہرائہ دسترس کا دعویٰ کسی بھی اقبال شناس نے نہیں کیا۔ تقید ادب میں اس تکنیک کا استعمال جہاں عسکری کے نفیاتی تجزیے کی ضرورت کا احساس دلاتا ہے وہاں یہ بھی آشکارا کرتا ہے کہ ان کی تقیدی کا وہ کا ہدف موضوع نہیں بلکہ شخصیت ہوتی ہے۔

میں یہی سمجھتا ہوں کہ عسکری نے تقید لکھنے کے لیے اپنے اندر کا تخلیق کا مرڈا لھا لیکن تازہ مطالعے سے معلوم ہوا کہ دراصل ایسا نہیں ہے۔ ان کے نزدیک تقید اور افسانہ ایک دوسرے سے الگ نہیں ہیں کیونکہ دونوں کے پیچھے تجربہ اور تحریک وہی ایک ہے اور اسے لکھنے والا مصنف ایک ہی شخص ہے۔ (میری معلومات میں اس اضافے سے مجھے، ضمناً، یہ جانے میں بھی آسانی ہو گئی ہے کہ مصنف اور متن کی دوئی کے بحث آور موضوع کے بارے میں عسکری کا غالب موقف کیا ہے۔) پروفیسر عزیز ابن الحسن لکھتے ہیں کہ:

”وہ [محمد حسن عسکری] جیسی فضلا افسانے میں تخلیق کرتے تھے وہی ہی کیفیات تقید میں بھی پیدا کر سکتے تھے۔“  
(ص 40)۔

چنانچہ اب میں سمجھتا ہوں کہ عسکری کا تخلیق سے تقید کی طرف آنا کوئی سفر نہیں بلکہ ان کا انتخاب تھا۔ وہ اظہار ذات کے لیے پہلے افسانہ لکھتے تھے اور بعدہ تقیدی فکشن، اور کسی بھی وقت دوبارہ افسانہ لکھنا شروع کر سکتے تھے۔ بلکہ مجھے عزیز صاحب کی بات پر اضافہ کرنے دیجیے کہ صرف تقید اور افسانہ نہیں بلکہ مذہب بھی ان دونوں سے الگ نہیں کیونکہ ان تینوں کو لکھنے والا مصنف ایک ہی ہے۔

میں سمجھتا ہوں کہ عزیز صاحب کا اوپر درج کردہ جملہ (وہ جیسی فضا افسانے میں تخلیق کرتے... اخ) ایک ایسا اسم عظم ہے جو فعل ماضی کے بجائے فعل حال میں لکھا جائے تو حیرت انگیز طور پر عسکری کی تمام ادبی کائنات (تخلیقی، تقیدی، مذهبی، سیاسی، وغیرہ) کا محل جامِ سَمَّ والا تالہ ہے۔ یہ بلیغ ترین یک سط्रی جملہ کلیم الدین احمد کی کئی صفات پر پھیلی اُس طویل متی (Textual) تقید کا خلاصہ ہے جس میں انہوں نے عسکری کے ادبی تقید میں ناروا لفظیات کے استعمال اور ان کے فکری انتشار و گنجکشی پر دُتقید دیتے ہوئے ان کی تحسین ان الفاظ میں کی ہے: ”مجھے (محمد حسن) کے نقطہ نظر میں کچھ ایسے اجزا نظر آئے ہیں جو ان کو مارکسی نقادوں سے ممیز کرتے ہیں“۔ [13] دھیان رہے کہ عزیز صاحب جس چیز کو عسکری کی ”خوبی“ بتاتے ہیں اُسے کلیم الدین احمد ان الفاظ میں ”خرابی“ بتاتے ہوئے اور عسکری کے اپنی علمیت کی کمی کو بلند آہنگ الفاظ اور دلچسپ لیکن غیر متعلق تفصیلات کی اوٹ میں چھپانے پر لکھتے ہیں:

”اگر یہی نئی تقید ہے جس میں شاعر کے سبھی اسلوب و آہنگ کے تجزیے کے ذریعے سے روح عصر تک رسائی حاصل کرنے کی کوشش کی گئی ہے تو یہ تقید نہیں کچھ اور چیز ہے۔ اگر غالب پر تقید لکھنے کے لیے انقلاب فرانس کے ہنگامے، رومانیت کے نفعے، گوئے کی روحانیت، نپولین اور ٹیپو سلطان کی آوازیں اور سائنسی ترقی کی لائی برکتیں، برق و دخان، ریل گاڑی، تار، برقی پر میں، چھاپے خانے کا ذکر ضروری ہے تو پھر ابتدا شاید کچھ اور پہلے سے ہونا چاہیے۔ اور کیا ان چیزوں کا ذکر صرف غالب کو سمجھنے کے لیے ضروری ہے یا اُس کے معاصرین کو بھی؟ پھر فکر کی خود اعتمادی اور کچھ کلہی پر وہ زور کیوں نہیں جو اور چیزوں پر ہے۔ پھر رام موهن رائے کے بہموسانج، مہاراشٹر کی سماجی اصلاح اور لارڈ میکالے کی مشہور تعلیمی روپرٹ اور ان چیزوں کا ذکر اگر ضروری تھا تو پھر وہابی تحریک اور دوسری تحریکوں کا ذکر کیوں نہیں کیا گیا؟ کہنے کا مطلب یہ ہے کہ اس قسم کی باتوں کا کوئی مقصود نہیں، صرف لکھنے والوں کو اپنی ذہانت اور طباعی کا Demonstration کرنا تھا جس کی کوئی خاص ضرورت نہ تھی۔“ [14]

تفصیلاً عرض ہے کہ ماہانہ اور ہفتہ وار مضمایں و کالم لکھنے والا شخص اپنی بات مکمل کر لینے کے بعد نئے جانے والی باقی جگہ پُر کرنے کے لیے اگر اپنی ذہانت اور طباعی کا اظہار بھی نہ کرے تو کیا کرے؟ تفنن بر طرف، کلیم الدین احمد کے اس طویل اقتباس سے میں نے یہ سیکھا کہ تقید لکھنے والے کو تحلیل نفسی کا کام گو ضرور کرنا چاہیے لیکن اپنے حاصل شدہ نتائج کو لکھنے میں جلدی نہیں کرنی چاہیے۔ عسکری کا ہمدردی سے کیا ہوا مطالعہ کلیم الدین احمد کی رائے میں تبدیلی لا سکتا تھا۔ یہ بات اہم ہے کہ کلیم الدین احمد نے ایک سنبھیدہ، باخبر اور پروفسشنل نقاد ہونے کا ثبوت دیتے ہوئے اپنی رائے بنانے کے عمل کو عسکری کی تحریروں کے صرف اُس دور تک محدود رکھا ہے جب تک وہ

### نتقیدِ ادب سے فعال طور پر وابستہ رہے تھے۔

نتقید اور تقدیر میں فرق ہے اور نقاد کو، عسکری کے الفاظ میں، ”ہمارے ہاں لوگ نتقید نہیں لکھتے مبارک باد دیتے ہیں“، والا کام نہیں کرنا چاہیے۔ نقاد نتقید کرتا بھلا لگتا ہے نہ کہ سگنت کرتا۔ ہمیں کلیم الدین احمد کا شکر گزار ہونا چاہیے کہ انہوں نے اپنے دور کے فعال ادیبوں اور نتقدید نگاروں کی Qualified Appreciation کرتے ہوئے اُن پر نتقید لکھی ہے نہ کہ انہیں مبارک باد دی ہے۔

واضح رہے کہ عسکری کے ہاں اُس ”تاریخی شعور“ کا احساس وافر ملتا ہے جسے ایلیٹ نے فنکار کے لیے ضروری قرار دیا ہے اور اُن کی تحریر زمان و مکان اور تصویر دنیا کے اعتبار سے ادھوری محسوس نہیں ہوتی بلکہ بہت سی نو اجی معلومات اور منظر کشی سے بھر پور ہوتی ہے۔ گواہ وقت میں وہ نتقید کو دوسرے درجے کی چیز سمجھتے تھے اور اُن دونوں انہوں نے ایک مضمون میں لکھا تھا کہ ادب میں نتقید کی حیثیت کالی یا چیخوندی کی سی ہے (حوالہ آگے آرہا ہے) کہ بجائے خود اس کی کوئی ہستی نہیں؛ اور ادب تخلیق کیے بغیر نتقید لکھنے کے بارے اُن کی قاتلانہ رائے یہ تھی کہ اس سے تخلیقی ادب کا ستیاناس ہو جاتا ہے۔ تاہم ادب سے فعال طور پر وابستہ ہونے کی وجہ سے نتقید کی حیثیت کے بارے میں اُن کی رائے کچھ ہی عرصہ بعد بالکل بدل گئی تھی۔

7: تازہ مطالعے سے مجھ پر عسکری کی ادبی سرگرمی کا تصویر دنیا (Worldview) واضح ہوا اور ضمناً اُن کی مزاجی کھر دراہٹ کی وجہ بھی معلوم ہوئی۔ عسکری کی ادبی سرگرمی کے مطالعے میں چار چیزیں بنیادی اہمیت رکھتی ہیں: (1) زندگی کے حقیقی مسائل کے ساتھ جڑاؤ، (2) زمانے کے ضمیر میں گزٹا ادبی اظہاریہ، (3) مغرب کی مہابت کا ہوا اسرپہ سوار نہ ہونا، اور (4) شدید رُعل کی نفیسیات اور Control Freak۔

7.1: عسکری ایک سفید پوش انسان تھے اور بقول مظفر علی سید، ”کوئی مستقل وسیلہ روزی اُن کے ہاتھ نہ لگا۔... وہ کسی پر بوجھ بننا پسند نہیں کرتے تھے اور میزبانی عام کی استطاعت اُنھیں حاصل نہ تھی۔“ [15] اس لیے وہ ریڈیو اور اخباروں رسالوں کے لیے لکھا کر یافت کرتے تھے یہاں تک کہ کراچی کے ایک غیر سرکاری کالج میں پڑھانے کا کام مل گیا۔ ادبی سرگرمی اور ادبی بحثیں وہ صرف اتنی کر سکتے تھے جتنی اُن کی آمدن اور اخراجات اجازت دیتے۔ اُنھیں بروقت تو نہیں لیکن جلد سمجھ آگئی کہ فن برائے فن اور فن برائے زندگی قسم کے نعرے اُسی وقت ابھی گلتے ہیں جب اپنا اور خاندان کے لوگوں کا بیٹھ بھرا ہوا ہو کیونکہ ان غروں سے گھر میں آٹا نہیں پڑتا۔ اُن جیسی صحت کا آدمی یا کھانے میں گھی ڈال سکتا تھا یا موچھوں پا گا کر اکڑ سکتا تھا، دونوں کام بیک وقت نہیں ہو سکتے تھے۔ وہ دور طالب علمی میں ملکی عوامی سیاست میں تنظیم سازی کا عملی کام کرنے کی خواہش رکھتے تھے (ص 54)۔ چنانچہ اُن کے بارے میں یہ رائے قائم کرنا غلط نہیں ہو گا کہ وہ زندگی میں علمی سے زیادہ عملی کاموں میں

### لگنے کا مزاج رکھتے تھے اور ادب داری اُن کی ثانوی ترجیح تھی۔

7.2: دیگر دھڑوں کے ادیبوں کی طرح عسکری نے بھی اپنے ادبی، لسانی اور مذہبی گروہوں کی ہوا خواہی اور طرفداری کی کہ یہ انسانی فطرت بھی ہے، احسان شناسی بھی اور سماجی زندگی کی ایک لازمی ضرورت بھی۔ اس بات کو یوں بھی لکھا جاسکتا ہے کہ عسکری نے زمانے کے ضمیر کے سامنے خود کو جواب دہ سمجھا اور خود پسندی و نفس پرستی کے مقابلے میں ہمہ گیر اخلاقی اقدار کے پرچارک رہے۔

7.3: عسکری کی ادبی سرگرمی کا تیسرا گن اُن کے ہاں مغربی ادب و مغربیت کی بیت کے سامنے ہمارے روایتی جی حضور یے پن کا نہ ہونا ہے، جو دراصل اُن کے لائق اساتذہ کی دین ہے۔ ایک خط میں وہ لکھتے ہیں کہ: ”مجھے مغربی یونیورسٹیوں سے فیض حاصل نہ کر سکنے کا کوئی افسوس نہیں۔۔۔ میرے استادوں نے مجھے چند ایسی چیزوں دی ہیں جو کوئی مغربی یونیورسٹی نہیں دے سکتی تھی“ (ص 46)۔ چونکہ اپنی مايا کے اپنا پے اور مغربی مايا کے دوسرا پے / دُسرائیت (Otherness) کا یہ مزاج اُن میں اپنی ادبی زندگی کے اوّلین دور ہی میں پہنچ گیا تھا اس لیے انہوں نے مغرب کے خوانوں کے دھاکے کا رد کیا، گو اس طویل کھپری جنگ میں انہوں نے رویہ عمل کی نفیات کے زیر اثر جذبات زدہ بلند آہنگ با تیں بھی کیں۔

7.4: عسکری کے اوپر درج کردہ جملے (مجھے مغربی یونیورسٹیوں سے فیض حاصل نہ کر سکنے کا کوئی افسوس نہیں۔۔۔)

ایک سفید پوش آدمی کے شدید رِ عمل کی نفیات کی وجہ کو پورے طور سے بیان کرتے ہیں جس نے اُسے نامدار اور حیثیت دار لوگوں کی شخصیتوں کے بت توڑنے کی ادبی جنگ پہ ابھارا اور وہ تعلیٰ میں یہ تک کہہ گیا کہ میں بہت جاہل ہوں لیکن اتنا نہیں ہوں کہ تاثیر سے بھی اپنے آپ کو کم علم سمجھوں۔ عسکری کو یہ احساس بمیشہ رہا کہ وہ ایم اے انگریزی تو ہیں لیکن تاثیر، خوجہ منظور حسین اور پترس وغیرہ کی طرح زیادہ پڑھے لکھے اور آکسن یا کینٹھ نہیں ہیں اور نہ اُن کی طرح کسی ذمہ دار عہدے پر ہیں اس لیے اُن کی پذیرائی حسب دلخواہ نہیں ہو پاتی۔ ایک دور میں مقتدرہ اور داائیں بازو سے گھرے تعلق کے باوجود عسکری کو کوئی ادبی ایوارڈ نہ ملا جب کہ اُن کی سی علمیت نہ رکھنے والے لوگوں کی ادبی کاؤشیں سرکاری اعزازات سے نوازی گئیں۔ قدرت اللہ شہاب نے بہتوں کو نوازا لیکن عسکری جیسے جینوئن ادیب کے لیے وہ کوئی جائز سرکاری ملازمت نکال سکے اور نہ انھیں کسی بیرونی دورے پہ ہی بھیجا۔ جس طرح بعض فن پاروں اور اُن کے تخلیق کاروں کو اُن کے استحقاق سے زیادہ پذیرائی ملتی ہے اور بعض کو کم، عسکری کے ساتھ بھی ایسا ہی ہوا۔ اب اسے ناپرسی و ناعترافی کہیے یا پیشہ و رانہ رقبت، اور اس سب کے اندر پایا جانے والا شدید مسلکی اختلاف نیز (پنجاب کے) بٹوارے کو ”آزادی“، ”بھٹھنے والا مقصہ“، بس اسی طرح کے ملے جلنگی احساسات نے اُن کے اندر ایک کڑواہست اور angry ranting temper tantrum بلکہ پیدا کر دی جوان کا

مزاج بن گئی اور وہ اپنی فعال ادبی زندگی کے بڑے حصے میں ماضی اور حال کے سرکردہ لوگوں کا ہڈا رکرنے والے ”ناراض آدمی“ بن رہے۔

8: تازہ مطالعے سے مجھے اس اہم سوال کا جواب بھی ملا کہ عسکری کوتا ثرا تی تقاض کیوں کہا جاتا ہے۔ دراصل تاثرات لکھنے کے لیے تنقید ادب تو چھوڑیے، کسی بھی شعبہ علم کی باقاعدہ مدرسی تعلیم کی ضرورت نہیں ہوتی۔ انہوں نے تنقید ادب کی ضرورت اور تقاض کا کامنھی بتاتے ہوئے بہت مزے کی باتیں کی ہیں اور تاثرا تی تقاض کا کم دکاست یوں بتایا ہے:

”آدمی نے کوئی کتاب پڑھی، اچھی معلوم ہوئی، جی چاہا اور وہ کو بھی بتاؤ۔ اب اُس نے ایسے تصویرات اور اصطلاحیں ڈھونڈیں جن کی مدد سے وہ دوسروں کو قائل کرنے میں کامیاب ہو گیا۔ یہ ہوئی تنقید۔ اب اس میں کلیاں پھندنے جتنے جی چاہے ٹانک لجھیے“ [16]

یہ بات اپنی جگہ بہت مکمل اور کافی تھی، لیکن ہوا یہ کہ عسکری نہ صرف خود اس میں کلیاں پھندنے ٹانکنے میں لگ رہے بلکہ کہ وہ مکمل کے ایک جمِ غیر نے بھی کلیاں پھندنے ٹانکنے کے لیے اپنے اپنے اڈے لگا لیے۔ غلبہ حال کی لہر میں عسکری نے یہ تک لکھا ڈالا کہ ”اب اردو ادب کو تخلیق سے زیادہ تنقید کی ضرورت ہے۔“ تاہم یہ طے ہے کہ عسکری اگر خود شاعر ہوتے تو ادب کو شاعری کی زیادہ ضرورت ہوتی اور ڈرامہ نگار ہوتے تو ڈرامے کی۔ شور زیادہ مچا اور بات بڑھ گئی تو عسکری نے اپنے خیال کا پرچیخ کرتے ہوئے رد لکھا:

”اوّل تو ادب میں تنقید کی حیثیت کائی یا پچھوندی کی سی ہے، جائے خود اس کی کوئی ہستی نہیں، لیکن اگر یہ اپنی ٹانوی حیثیت پر قائم رہے تو ادب کے لیے مفید بھی ہو سکتی ہے، بلکہ آپ چاہیں تو ضروری بھی کہہ لیجیے۔ مگر تنقید ضروری یا فائدہ مندرجہ اُسی وقت تک ہو سکتی ہے جب تک خادمہ کے فرائض انجام دینے پر قائم رہے۔ تنقید کا حوصلہ اس سے آگے بڑھا اور تخلیقی ادب کا ستیاناں ہوا۔“ [16]

لیکن اب اس Right-sizing کا فائدہ نہیں ہوا کیونکہ بات کا بتگلٹ اور کینپوے کا آکٹوپس بن چکا تھا (جو غالباً مقصود بھی تھا)۔ تقاضا پنے منصب سے بہت اور جا چڑھا تھا اور بھوٹان کی فوج کی طرح اردو کی ادبی پراپرٹی کے بنس میں چاہنا کٹنگ سے بڑھ کر جزیروں پر قابض ہونے لگ گیا تھا۔ ادب کی کائنات میں تقاض کے وراء الوراء باہمہ و بے ہمہ ہو جانے اور اُس کی مشاکے بغیر تخلیق کے ذرے کے حرکت نہ کر سکنے کے عسکری آرڈیننس کے نفاذ پر منوجیسا جیجنوں تخلیق کا رتک بلبلہ اٹھا اور کہنے لگا کہ اردو ادب کا بھلا اس میں ہے کہ جو کچھ تقاض کہیں اُس کا الٹ کیا جائے۔ تقاضا اور تخلیق کا رتک باہم رشتہ جسے ایلیٹ نے جسم و جان سے تعبیر کیا ہے اور جسے عسکری نے اپنی افتاد طمع سے ان دونوں کے درمیان اقتدار کی رسہ ششی کا Now or Never والا کھیل بنا کر اُس میں Hang Till

Death والی صورتِ حال پیدا کر دی تھی، ایسے میں اُن کا ”اب اردو ادب کو تخلیق سے زیادہ تقید کی ضرورت ہے“ والا بیان Two men, one grave ثابت ہوا، اور قاری پہلی فرصت میں اپنی جان بچا کر بھاگ گیا۔ چنانچہ جنابِ اجمل کمال کو ادب کے منظر نامے سے قاری کے غائب ہونے کا نوحہ اس الٰپ سے اٹھانا پڑا کہ نقادوں نے خدائی کا دعویٰ پہلے کیا یا اردو ادب کا ستیناں پہلے ہوا۔ انھوں نے لکھا ہے کہ اگر اردو کے نقادوں نے Right Man's Burden سمجھ کر ہدایت نامہ خاوند جاری کرنے کا غیر ضروری بوجھ اپنے ناتوان کاندھوں پر نہ اٹھایا ہوتا تو یہ صورتِ حال پیدا نہ ہوتی۔ ادبی اقتدار کی اس ناوجہب رسکشی میں شریک ان نقادوں میں سے بعض ایسے بھی تھے جو خاوند بنے بغیر براہ راست ہی خداوند کے درجے پر جا پہنچتے۔ [16]

1.8: پانی نچان کی طرف بہتا ہے۔ مجھے جنابِ اجمل کمال سے پوچھنا ہے کہ آگ لینے آنے والی کے سر میں گھر والی بننے کا سودا کیونکر سما یا؟ آختر تخلیق کارکیوں اتنے مصلح ہو گئے تھے کہ نقاد جیسے طفیلے کو پاور بر و کرنے کا حوصلہ اور خدائی کا اعلان کرنے کی جرات ہوئی؟ تخلیق کارگوڑوں میں سردے کر کیوں بیٹھ رہے اور انھوں نے اپنی چار پائی تسلی پہلے کیوں ڈاگ نہ پھیری؟ حد نہیں ہو گئی کہ یہ سوال تک اٹھائے جانے لگے تھے کہ ادبی رسالوں میں افسانہ و شاعری شائع کی جانی بھی چاہیے یا نہیں، اور نقادوں نے اپنے تیس بے چارے تخلیق کاروں کا کٹ کدو بنا کے رکھ چھوڑا تھا۔ ایک ادبی کالم نگار کیسے اتنا اہم ہو گیا کہ پیشتر دنیاۓ اردو ادب کو متاثر کر رہا ہے اور اُس کے اٹھائے سوالات پر بڑے بڑے اساتذۂ ادب، شاعر اور نقاد جواب دے رہے ہیں اور یہ اکیلا کالم نگار ان سب تخلیق کاروں کی ادبی زندگی کی گرم بازاری کی وجہ بنا ہوا ہے؟ کالم نگار تو بدلتے سیاسی و معماشی حالات کے مطابق کالم ہی لکھ سکتا تھا، سو لکھا کیا۔ چنانچہ کبھی آٹے دال پر لکھ رہا ہے تو کبھی فنِ تعمیرات پر، کبھی تصوف پر تو کبھی نصابِ تعلیم پر، اور کبھی فوٹوگرافی پر تو کبھی حکومتی اٹاپلی پر۔ ادب کی دنیا کے سنجیدہ لوگ اپنے تخلیقی کاموں میں ملن رہے اور تقید کے شعبے میں خلا رہا، جسے عسکری نے آگے بڑھ کر پُر کرنے کی کوشش کی۔ اگر ادب کو سنجیدگی سے لینے والے لوگ عسکری جیسے focused تقدیم نگار سے اچھی تقید لکھ سکتے اور اُس سے اچھے سوالات اٹھا سکتے تو کبھی کچھ کبھی کچھ لکھنے والے کفیوں ڈھنکری کو کون پوچھتا؟

2.8: تاثراتی نقاد کہا جانا میرے نزدیک کوئی عیوب نہیں۔ مثلاً کلیم الدین احمد جنھیں پروفیسر نقاد اور مدرس نقاد کہہ کر عسکری نے اُن کی بحد اڑانے کی کوشش کی، میرے نزدیک متنی نقاد ہیں۔ انھیں صرف متن سے غرض ہوتی ہے کہ کیا لکھا گیا اور تناظر میں کس طرح پھب رہا ہے۔ انھیں اس سے غرض نہیں ہوتی کہ سماج کو کیا مسائل درپیش ہیں اور وہ دیانت داری سے صرف اجزاء متن پر اپنا مطالعہ پیش کر کے منظر سے ہٹ جاتے ہیں۔ اُن کے مقابلے میں عسکری اپنے عہد کے ادبی و سیاسی سوالات کے جواب سوچتے اور اپنے تاثرات کو تحریر کا پیر ہن دیتے

ہیں۔ یہی تاثراتی تقید ہے۔ اگر یہ برائی ہے تو ہوا کرے۔ انھوں نے خود لکھا ہے کہ ”میں کبھی رائے نہیں دیتا بلکہ صرف تاثرات بیان کر دیتا ہوں۔“ [17]

9: عسکری کام مطالعہ کرنے والوں کو اُن کی شخصیت پر رجعت پسند، بت شکن، ادعائی، جملے باز، منفیت آسا، طناز، تحریکی، انہدامی، فراریت پسند، کنفیوزڈ نقاد، تاثراتی نقاد، داخلیت پسند، بیت پرست، زندگی سے گریزان، زوال پسند، فن برائے فن کا قائل، دلال، رپٹ باز (ص 187، وغیرہ) جیسے Tags کی طویل قطار چسپاں ملتی ہے۔ (نیز کیمیائی یا حیاتیاتی افعال اور نفسیاتی مختیت کا بھی ذکر مذکور ہوتا ہے؛ مثال کے لیے دیکھیے بحوالہ مہر افشاں فاروقی [18])۔ اس بارے میں دو باتیں سمجھنے کی ہیں۔ پہلی تو یہ کہ ایسے بڑے بڑے لفظ ایک ہی شخص کے لیے کہے جا رہے ہوں اور بڑے بڑے لوگ کہہ رہے ہوں تو اُس کے غیر معمولی طور پر اہم ہونے کے بارے میں دورائی نہیں ہونی چاہیے۔ آفتاب آمد دلیل آفتاب۔ دوسرا یہ کہ جس شخص نے چار دہائیاں لکھنے لکھانے میں گزاری ہوں اُس کے ادبی نظریات میں بدلا و نہ آتے رہنا اور اڑاکل بیل کی طرح ایک جگہ ٹھہرے رہنا بنتا بھی نہیں۔ بنا بریں میں سمجھتا ہوں کہ عسکری کو مندرجہ بالا سب ”القبات“ سے ملقب کرنے کی بنیادی وجہ چار دہائیوں کے عرصے پر پھیل گئے دار ادبی تکاپو کو درست پس منظری معلومات کے ساتھ دیکھنے میں کمی ہے۔ رہا علمی اور تناظراتی اختلاف، تو وہ کسی سے بھی ہو سکتا ہے۔ جب عسکری مثلاً حالی یا ایلیٹ، فلاہیر (Gustave Flaubert) اور ڈی ایچ لارنس (D H Lawrence) وغیرہ سے اختلاف کر سکتے ہیں اور بلند آہنگ سے کر سکتے ہیں تو خود عسکری سے اختلاف کیوں نہیں کیا جاسکتا؟ بہتر دلیل مہیا کرنے کے بعد عسکری سے اختلاف ضرور کیا جانا چاہیے اور انہی کے اسلوب و آہنگ میں کیا جانا چاہیے تاکہ ہمارے ادب کی تینکنائے میں جمود کے بجائے وہ حرکت باقی رہے جو اُن کے دم تقدم سے اُن کے دور میں موجود ہی۔ کسی بھی ادب پارے کی تضعیف و تصحیح ایک اجتہادی امر ہے یعنی عسکری (سمیت کسی فرد) کی اپنی رائے ہے جو انھوں نے اپنے ادبی مزاج کی کسوٹی سے بنائی ہے، اور ظاہر ہے کہ اپنے اندر خطہ کا امکان رکھتی ہے۔

ذیل میں عسکری کے اسلوب اور متنوع فکریوں پر مندرجہ بالا اعتراضات، ان کے جوابات اور ان پر اپنانقطعہ نظر پیش کرتا ہوں۔ لیکن اس سے پہلے ایک ضروری بات:

9.1: انگریزی کی ایک معروف کہاوت کا ترجمہ ہے کہ چیزیں اپنی صد سے پہچانی جاتی ہیں جب کہ ایلیٹ کہتا ہے کہ معاصریت (Contemporarity) ہی کسی مصنف کا مقام طے کرتی ہے، اور یہ کہن پارے کا مقام متعین کرنے میں مماثلات و مشترکات فیصلہ کن حیثیت رکھتے ہیں۔ ان دونوں ظاہر متفاہدگلیوں کو اگر عسکری کے اسلوب نگارش اور تیزی سے بدلتے فکریوں کو سمجھنے کے لیے استعمال کیا جائے تو ہمارے پاس دو انتخابات ہیں۔

اول، دبتان عسکری ہی سے کسی کو لیا جائے یا پھر کسی دوسرے گروہ سے۔ اگر ان کے دبتان کے لوگوں میں سے کسی کو لیا جائے تو اکیلے دوڑ کر جیتنے والی بات بن جاتی ہے کیونکہ دبتان کے لوگ پیش خواجہ تاش (The King's Men) اور خوش چیزوں ہوتے ہیں جو اپری دی کور (esprit de corps: دھڑے داری) کے تقاضوں کے تحت اپنے خواجہ کے شارح سے زیادہ کچھ نہیں ہوتے۔ (تندیکی خواجہ تاشوں کو میں مزاحا Lord Chamberlain's Men کہتا ہوں۔) چنانچہ اس کام کے لیے میں نے بہت سوچ کر جناب مظفر علی سید کو منتخب کیا ہے جو ایک مخصوص ادبی گروہ سے تعلق رکھنے والے سکھ بندوقاد ہیں لیکن عسکری سے نہ صرف ہمدردی رکھتے ہیں بلکہ ان کے فکری سفر سے براہ راست واقف اور ان کے ہم عصر ہیں۔ سید صاحب کو چننے کی ایک اور وجہ یہ ہے کہ عسکری کی طرح وہ بھی تخلیقی ادب کے آدمی نہیں ہیں۔ تاہم چونکہ سید صاحب اپنی تحریروں میں مابعد الطبعیات کو کبھی ناوجہ طور پر نہیں لاتے اس لیے وہ عسکری سے جو ہری طور پر مختلف (Mutually Exclusive) ہیں، سو عسکری اور ان کے تقدیمی متون کے صرف اسلوب نگارش ہی کو زیر مطالعہ لایا جاسکے گا۔ اطرافِ مطالعہ کے تعین کے بعد طریق مطالعہ بھی عرض کر دوں کہ چونکہ ایک نقاد اور ایک مضمون نگار کو برائے مطالعہ برابر میں رکھنا ایک ادبی لطینے سے کم نہیں اور ”مقابلہ سید و عسکری“ جیسی جرات کرنے کا بادی انتظر میں (prima facie) بھی کوئی اصولی جواز نہیں اس لیے اس مضمون کے بقیہ حصے میں یہ مطالعہ تو ضیغی انداز میں جستہ جستہ پیش کیا جائے گا۔ واضح ہو کہ مابعد الطبعیات کے بسیار ذکر کے باوجود عسکری اپنے فعال ادبی دور میں ادب کے نظری و حقیقی مسائل سے جڑے رہے ہیں اور ان کے تقدیمی متون کا صرف یہی گن ان کو اردو ادب میں زندہ رکھے ہوئے ہے۔

تاہم عسکری کا بطور ادبی کالم نویس تقابل صرف مشفق خواجہ سے کیا جاسکتا ہے، جو یہاں اس لیے نہیں کیا جا رہا کہ مشفق خواجہ عسکری کے ہم عصر نہیں ہیں نیز ایک ایسے ادبی گروہ سے تعلق رکھتے ہیں جو عسکری کی ”اچھی کتابوں“ میں نہ تھا۔ برائے گفتگو عرض ہے کہ جناب مشفق خواجہ نے بعض پائے کی علمی چیزیں مرتب کرنے اور ایک شعری مجموعے کے علاوہ اپنی تمام توجہ ادبی کالم نگاری کی طرف رکھی اور اسی میں نام پایا جب کہ عسکری اپنے کالموں کو علمی مضامین بنانے کا بسیار رچھان رکھتے ہیں؛ ایسا کرنا ان کے موضوعات کے اعتبار سے ضروری بھی تھا کیونکہ وہ شخصیات و موضوعات پر لکھتے ہیں جب کہ مشفق خواجہ کتابوں پر۔ یوں بھی کہا جاسکتا ہے کہ عسکری کا ادبی کالم نگاری کا دور ایک تشكیلی دور تھا جس کے بعد مشفق خواجہ نے ادبی تبصرے کو ادبی کالم کی باقاعدہ صنف بنادیا اور یہ عام قاری کے پڑھنے کی چیز بن گیا۔ چنانچہ بیسویں صدی کے وسط میں پیدا ہونے والے اردو ادب کا تاریخی شعور حاصل کرنے کے لیے عسکری کے مضامین کا جب کہ بیسویں صدی کے آخری ڈیڑھ عشرينے اور اکیسویں صدی

کے پہلے پانچ سال کے ادب سے متنوع تر تاریخی شور کشید کرنے کے لیے مشق خواجہ کے کاموں کا مطالعہ ایک اچھا فیصلہ ہے۔ یہ بنیادی فرق بہر حال واضح ہے کہ عسکری کاشاید ہی کوئی مضمون کی مغربی حوالے کے بغیر ملے جب کہ مشق خواجہ کی کالماتی جولان گاہ خالص مشرقی یعنی بُر عظیم میں پیدا ہونے والا ادب ہے۔

9.2: میں تسلیم کرتا ہوں کہ عسکری نے ادب سے فرار ہو کر منہب میں پناہ اس لیے لی کہ ان کے پاس ادب و تقدید کے میدان میں In رہنے کے لیے مزید کوئی موضوع باقی نہ رہا تھا، وہ ٹوپی سے کوئی اور خروش نکال کر نہ دکھائتے تھے؛ ان کے دانے مک گئے تھے؛ وہ Expose ہو گئے تھے؛ وہ ٹینی سن کی طرح Poet Laureate کے منصب پر بر اجنا چاہتے تھے لیکن چونکہ بد قسمتی سے نہ شاعر تھے اور نہ برطانیہ عظیمی میں پیدا ہوئے تھے اس لیے از خود اردو والوں کے Critic Laureate بن گئے، خاتمة خالی راعسکری می گیرد۔ نیز میں تسلیم کرتا ہوں کہ عسکری نے تصوف و منہب پر اس لیے لکھا کہ وہ ادب تخلیق کرنے کے گن سے عاری (ہو گئے) تھے۔ میں یہ بھی تسلیم کرتا ہوں کہ تخلیقی کام بہت مشکل ہے جو تقدید نگاروں کی چیزہ دستیوں کے سامنے نہیں ٹھہر سکتا اور عسکری ایک ناکام افسانہ نگارتھے جو اپنے لکھنے لکھانے کے شوق کو بذریعہ مضامین اور خطوط پورا کرتے رہے، یا یوں کہیے کہ پانچ افسانے لکھ کر عسکری کو یہ اندازہ ہو گیا کہ وہ افسانہ ناول یا شاعری والا تخلیقی کام کرہی نہیں سکتے اس لیے تاثراتی تقدید لکھنے لگ گئے کہ ادبی تقدید تو تقدید کی تعلیم پایا ہوا کوئی تقاضہ کرے گا۔ اور تقدید لکھی بھی تو بذریعہ کامل، کہ یہ آسان ترین کام ہے۔ اس جو بھی کتاب سامنے آئی اُس پر آڑی ترچھی لکیریں لگادیں۔ مصنف اپنے گروہ کا ہے یا ٹھکے دار ہے تو میر و غالب کا نیا جنم ہے، مخالف ہے تو عزادیل کا۔ وغیرہ وغیرہ۔ لیکن اگر میں یہی سوال مثلاً عزیز احمد علی کے بارے میں کروں جو ساری زندگی ادب کی راہوarوں میں گزارنے کے بعد منہب کی طرف رخ کر گئے تھے تو فراریت پسندی پر کیا ارشاد ہوگا؟ ٹائیمس میں ٹائیمس فیش؟؟

9.3: میں یہی سمجھتا تھا کہ عسکری کا فرانسیسی جانے کا دعویٰ نزی گپ ہے اور انھیں مغربی زبانوں میں صرف انگریزی آتی تھی جو پر لیں اینڈ پبلی کیشنز فاؤنڈیشن وغیرہ کے زیر انتظام ترجمے کے کام کرنے کی وجہ سے بہتر ہوئی اور یہ تراجم شائع ہونے کی وجہ سے عسکری اور ان کے گروپ کے لوگوں کو ادبی دنیا میں شہرت ملی۔ عسکری نے ایک بھی تقدیدی مضمون انگریزی یا فرانسیسی میں نہیں لکھا جس سے ان کی ”لکھنے“ کی مہارت کا علم ہوتا اور جس عسکری کے انگریزی مضامین کا ذکر کیا جاتا ہے وہ دراصل بھارت کے مرزا حسن عسکری (M H Askari) متومنی 24 جون 2005 ہیں۔ [dawn.com/news/380863] چنانچہ جن کے اور جن کی تہذیب و ثقافت کے پرچے اڑانے کے لیے محسن عسکری مضامین لکھتے اور لکھنے پر اکساتے رہے وہ ان کے کام و مقام سے آ گاہ ہی نہ ہو سکے اور نہ ان کی تقدیدات کا جواب یا اپنی صفائی دے سکے، اور نہ ہی ان تقدیدات کی صورت میں دیے گئے مشوروں کی

روشنی میں اپنی اصلاح کر سکے۔ کوئی مغربی ادیب و نقاد یہ دہائی تک نہیں دے سکتا کہ بھائیو میرے فلاں بیان کو توڑ مرؤڑ کر پیش کیا جا رہا ہے یا Underrate یا Overstate کیا جا رہا ہے، یا میں اپنا نقطہ نظر تبدیل کر چکا ہوں۔ کوئی ایک بھی ایسا مغربی نقاد نہیں ملتا جو ہمارے کسی ادیب و نقاد کو ترجیح کر کے اپنے ہاں quote کر رہا ہو یا اپنے ہاں کسی مشرقی ادبی فلکری دیستران قائم کرنے کا سبب بنا ہو۔ چنانچہ عسکری کی جو تمام عمر فرانسیسی ادب پر اردو میں کالم نگاری کرتے رہے، ساری ادبی دوڑ دھپڑا، حتمی نتیجے کے طور پر، مغرب سے اردو میں فرنگی خیالات و تہذیب کی یک طرفہ تربیت کی صرف آمد کا اور تبیخ مغربیت کے گمیھرا اثرات مرتب کرنے ہی کا یعنی استغراق کا سبب ہوئی۔ یہ تک ہوا کہ پطرس جیسے ادیب کو مزا خاہ کہنا پڑا کہ عسکری بھی پیرس سے ادھر بھی آ جایا کریں، یا مثلاً ان م راشد نے لکھا کہ پروفیسر [پطرس] بخاری مرحوم کی نگاہ سے مشہور افسانہ نگار محمد حسن عسکری کے بعض ”تقیدی“، مضامین گزرے، بے ساختہ پکارا ہے: یوں معلوم ہوتا ہے جیسے عسکری صاحب ان فرانسیسی ادیبوں کے ساتھ رات بھر تاش کھیلتے رہے ہوں۔<sup>[19]</sup> تفنن برطرف۔ عسکری اگر چاہتے تو یورپ و امریکہ میں اپنے انگریزی/فرانسیسی تقیدی مضامین کی سلسلہ وار اشاعت کے ذریعے ہمارے مشرقی اور بالخصوص اردو و پاکستانی ادب اور ادب پاروں کی پذیرائی کر سکتے اور ان کو ادبی بحثوں میں شریک کر سکتے تھے۔ اکڈا کا جو شاعری یا ادب کسی مغربی زبان میں ترجمہ ہوا وہ بھی، پیشتر، انفرادی کوشش و تعلقات سے ہوا، تاہم پاکستانی ادب کا مغربی و امریکی تقیدات میں اکٹھیک جگہ پانا پھر بھی نہ ہوا۔ یہ غنیمت ہے کہ مختلف مغربی ادیبوں کے جو سوڈیر ہے سو اقتباسات بہت سے اردو والوں نے بطور ڈائیالاگ رٹے ہوئے ہیں اور چالیس پچاس اصطلاحیں دوہرائے اور پھیس تیں بڑے بڑے لوگوں کی نام شماری کا ویریہ اختیار کر رکھا ہے (جس کی بڑی وجہ بے شک عسکری کا ان پر بے نکان لکھنا اور ہمارے ہاں انھیں متعارف کرانا ہے) کیونکہ یہی پیروی دنیا سے ہمارے ادبی ربط کا مآل ہے، لیکن سوال پھر وہی ہے کہ اس سب سے مغربی ادبی طرزیات پر ہم نے، ہماری مشرقی ادبیات نے، اور ہماری ادب تحقیق کرنے والی تہذیب نے، کیا اثر ڈالا؟ اور جب کہ ہم اپنی قبل از فورٹ ولیم کالج والی زرخیز ادبی روایت کو خود ہی کاٹ کر پھینک چکے ہیں تو مغرب کا ہم سے یہ مطالبه جائز ہو گا کہ پہلے تم اپنی حیثیت عرفی تو طے کرو کہ تم ہو کون؟ جو نہ ہندی میں آئے کامل کے گدھے کی وہی اوقات ہے جو عرب کے سلے پارچات کے میnar کی ہے۔ چاہرے کے الفاظ میں جب اپنے سونے ہی کو زنگ لگانا شروع ہو جائے تو لو ہے غریب کا کیا بنے گا۔

**9.3.1**: مندرجہ بالا چنگھاڑتے سوالات میں سے ایک نیادی سوال کا شافی جواب تو مجھے مظفر علی سید سے ملا [20] جنہوں نے عسکری سے سبقاً سبقاً فرانسیسی پڑھنے کا ذکر کیا ہے، اور 2016 میں سنگ میل سے شائع ہونے والی محمد حسن شنی اور محمد حسن رابع کی مرتب کردہ ”عسکری کے نام نور یافت خطوط“ سے جس میں میشل

والسال (Michelle Walson) کے خطوط بناں عسکری کا ترجمہ شامل ہے۔ (ان خطوط کے ترجمے اور کتاب کا تعارف کرنے پر ڈاکٹر قیصر شہزاد کا شکریہ واجب ہے۔ [21]) نیز اس کا تحقیقی جواب پروفیسر عزیز ابن الحسن نے کئی صفحات میں دیا ہے جس کا ایک اقتباس دیکھیے:

”عسکری صاحب کے ایک اور فرانسیسی دوست پروفیسر گیں برتمیر (Andre Guimbretiere) نے اُن کے مضمون ”اہنِ عربی اور کیر کے گور (Søren Kierkegaard)“ (مشمولہ وقت کی رائجگنی) کا ترجمہ فرانسیسی زبان کے ایک مجلے مابعد الطبیعیات و اخلاقیات کے جنوری 1963 کے شمارے میں شائع کیا تھا جس پر وہاں کے اہل دانش بشمول آن ری کورسین (Andre Corbould) تک نے عسکری کے خیالات پر سلسلہ آگے بڑھایا (اسی کی طرف ڈاکٹر حمید اللہ کے سابقہ صفحات میں دیے گئے خط میں بھی اشارہ ہے۔) اور پھر میشل والسال کے مجلہ روایتی مطالعات میں بھی ”روایت اور جدیدیت دنیا نے پاک و ہند میں“ کے موضوع پر عسکری کے خطوط نما مقالات فرانسیسی میں چھپنے شروع ہوئے۔ یہ تفصیلات عسکری کے ارکون کے نام موجوہ بالا خط، ڈاکٹر حمید اللہ کے نام عسکری کے ایک واحد ستیاب خط (مشمولہ مکاتیب عسکری) میں اور والسال کے عسکری کے نام آنے والے خطوط میں بھی موجود ہیں۔ یاد رہے کہ یہ مضمون بعد ازاں Tradition in Studies, Karachi, April-June 1992 ترجمہ کر کے شائع کیا تھا۔ عسکری کے اس خط / مقامے پر ڈاکٹر حمید اللہ نے بھی بعض حواشی لکھے تھے۔ ڈاکٹر حمید اللہ اور میشل والسال کے کچھ مضامین عسکری فرانسیسی سے اردو میں بھی ترجمہ کرتے رہے ہیں جن میں سے چند ال بلاغ کراچی میں چھپے اور کچھ اور یعنی نسل کالج میگزین لاہور میں شائع ہوئے۔ ان میں سے اکثر مقالات اب ترجمہ کی صورت میں عسکری صاحب کے بعد ازاں وفات شائع ہونے والے دو جلدی مجموعے مقالاتِ محمد حسن عسکری میں شامل ہیں۔“ (ص 304)

**9.3.2: عسکری کی اڈھائیت والی جوبات اور عرض کی گئی اُسے متین تقدیم کے ایک انتہائی جاندار نمونے کے ساتھ کلیم الدین احمد نے بھی لکھا ہے:**

”عسکری صاحب پروفیسر ووئی پر ہنسنے ہیں اور دعویٰ کرتے ہیں کہ وہ Ulysses اور Finegans Wake کو کتابوں کی مدد کے بغیر سمجھ سکتے ہیں۔ ایک بات تو یہ ہے کہ انہوں نے اپنے دعویٰ کے باوجود کتابیں پڑھی ہیں، لیکچرز سننے ہیں اور انہی سننی سنائی باتوں میں سے کچھ ادھر ادھر کی باتیں لے کر انہیں اپنی باتوں کے طور پر پیش کرتے ہیں۔ ساری مثالیں جو انہوں نے دی ہیں وہ اپنی نہیں۔ پھر وہ انہیں

حصوں کا ذکر کرتے ہیں جو نسبتہ آسان ہے۔ جس نے Ulysses پڑھی ہے وہی اس کی دشواریوں سے واقف ہو سکتا ہے۔ اور میرا تو خیال ہے کہ عسکری صاحب Finegans Wake کو Key کی مدد سے بھی نہیں سمجھ سکتے۔ غریب اردو انوں کو معموب کرنا اور بات ہے، وہ یہ باتیں انگریزی میں کیوں نہیں لکھتے؟ یہ Finegans Wake کے ابتدائی پیارگراف ہیں۔ عسکری صاحب پروفیسر و فیروز، اور کتابوں کی مدد نہ لے کر اپنے تاثرات بیان فرمائیں۔ (اس کے بعد ان پیارگرافوں کا متن لکھا ہے)“ [22]

عسکری کے متون میں ان پیارگرافوں کا ترجمہ، کلیم الدین احمد کے اٹھائے سوالات کے جواب اور ان کے کیے علمی سرقة (plagiarism) والے دعوے کا رد، میری نظر سے نہیں گزرا اگرچہ کلیم الدین احمد کی اس کتاب کی اشاعت کے بعد عسکری اکیس سال زندہ رہے۔ اصول تو یہ ہے کہ جن باتوں کا جواب خود عسکری نے نہیں دیا اُن کا جواب آج نصف صدی کے بعد کوئی کیوں دے، تاہم اپنی تفہیم کے لیے لکھتا ہوں کہ کلیم الدین احمد نے مضمون نگار عسکری کو مقالہ نگار یا تحقیق باور کرنے کی غلطی کی ہے۔ عسکری صرف آدمی کا حوالہ دے کر بات کرتے ہیں کہ فلاں یہ کہتا ہے نہ کہ کتاب یا مضمون کا حوالہ دیتے ہیں۔ اس طرح وہ ایک صحافیانہ قسم کی فضابنا کر کام لیتے ہیں، بالفاظِ دیگر وہ کہتے ہیں کہ:

It is a result of my pleasure reading of a book.

عسکری نے محقق ہونے کا دعویٰ کب کیا؟ مقالہ نگار کا یہ کام ہے کہ وہ جب یہ ذکر کرے کہ مثلاً ایلیٹ یا عندر پاؤ نڈ (Ezra Pound) یہ کہتا ہے تو یہ حوالہ تو دے کہ کہاں کہتا ہے تاکہ فلاں فلاں کی بات کا اور چھوڑ ڈھونڈا جاسکے، تنقید تو تحقیق کے بعد آتی ہے۔ باری شوتو قاری پر منتقل کرنے کی اس صحافیانہ تکنیک کے ہمراہ مندانہ استعمال کی داد ضرور دینی چاہیے کیونکہ عسکری کے دور میں رواج پانے والے اس سکے کا استعمال کرنے والا کوئی قدکار، سوائے اُن کے بعد لکھنے والے بعض لوگوں کے، کم ہی کوئی ملتا ہے۔ اسی صحافیانہ تربیت کی وجہ سے عسکری مخطقی مقولوں کے بجائے فنا کارانہ محسوسات کی زبان میں بات کرتے ہیں، جو اگرچہ سنجیدہ ادبی تنقید و تحقیق کے ٹھیٹ اسلوب سے بعید انداز ہے تاہم مردِ زمانہ یہی بتا رہا ہے کہ اب، بقول عزیز صاحب، ”فلکِ معقول“ کو لازماً ”فلکِ محسوس“ کا لباس زیپ تن کرنا ہوگا۔ (ص 243)

9.4: میں تسلیم کرتا ہوں کہ عسکری نے (1) زبان اور کلچر کے سمبندھ کا ذکر کر کے انگریزی کو پڑھانے، (2) مغرب کی تہذیب کو کوڑے دان میں پھیک دینے اور (3) مغرب کے ادب کو سڑک کا غل غپڑہ کہنے جیسی فقرے بازی بالکل غلط کی ہے۔ حد یہ ہے کہ لارنس کی شاعری کو ”ہت تیرے دھت تیرے کی“ کہہ کر عزت افرائی فرمائی ہے۔ اس بڑھوں دھوں سے فائدہ؟ بڑھنڈ رسل کے الفاظ مستعار لے کر عرض ہے کہ بندر اگر تاپ رائٹر پر ناجیں تو تاپ شدہ صفحے سے بھی بری شاعری بخشے شاعر کرتے ہیں، لیکن یہ نہ تو ادبی زبان ہے اور

نہ اس سوچ کو منفیت، تخریجی ذہن، احساسِ مکتری یا رجعت پسندی کے سوا کچھ اور کہا جاسکتا ہے۔ تنقید کے نام پر اس قسم کی زبان اور سوچ بد تہذیبی اور بد فہمی ہے جو تنقید نہیں بلکہ کلیم الدین احمد کے الفاظ میں ”استہزا“ ہے۔ واضح رہے کہ میرے نزدیک:

**9.4.1:** زبان کا کوئی روپ غلط نہیں ہوتا اور نہ کوئی تہذیب غلط ہوتی ہے نہ ادب۔ زبان ایک ثقافتی اسٹورہ (Myth) ہے جو غلط تو چھوڑیے، کبھی درست یا نادرست بھی نہیں ہوتی بلکہ اس کے معیارات اس کی فصاحت و بلاغت پر ہوتے ہیں؛ فصاحت کا اپنا اپنا معیار، حیطہ اور سطح ہے جو ادنیٰ بدلتی رہتی ہے۔ میر و غالب و اقبال کی زبان اگر معیار ہے تو اپنے اپنے مقام پر معیاری زبان ہے۔ میر کے دور میں اُس کے گھر میں بولی جانے والی زبان تک معیار نہیں ہو سکتی۔ میر اسوال ہے کہ میر کے دور میں اُس کی اپنی لیجنی ادبی/شعری زبان معیار ہے یا اُس کے گھر میں بولی جانے والی زبان؟

**9.4.2:** تہذیب انسانیت کی کمائی ہے جو اُس نے صدیوں کے تجربات سے حاصل کی ہے۔ تہذیب اخذ کی جاتی ہے اور اسے کاٹ کر پھینکا نہیں جاسکتا۔ دنیا بھر کی تہذیبیں بقائے صلح کے اصول پر ایک دوسرے کے وجود کی وجہ سے وجود اقام ہیں۔ یہ سب اپنی عمر گزار رہی ہیں اور اپنے اپنے وقت پر مر جائیں گی اور اپنے پیچھے اپنی اولادیں چھوڑ جائیں گی۔ تہذیب کا سورج آنکھوں پر ہاتھوں کی اوٹ کر لینے سے ڈوب نہیں جاتا۔ کسی تہذیب کو کوڑے دان میں پھینک دینے کا نعرہ لگانا صرف جذباتیِ عمل کی نفیات اور اپنی فکری و تہذیبی کہتری اور شکست خوردگی کا آئینہ دار ہے۔ ایسے پاگل وافرمل جاتے ہیں جو کہتے ہیں کہ ہم نے سرخ ریچھ اور اشتراکی تہذیب کو شکست دی ہے؛ ان فرعونہائے بے سامان کا حال دیکھیے تو یہ خود کشکول بجاتے بھیک مانگتے پھرتے ہیں جب کہ شکست کے بعد بھی اشتراکی روس کے بدرجوار تک ان سے اچھی خوراک کھار ہے اور بہتر کوالٹی زندگی گزار رہے ہیں۔

**9.4.3:** رہا ادب، تو یہ بھی غلط نہیں ہوتا اور نہ مرتا ہے بلکہ آمدہ ضرورت کے مطابق نئی صورتوں میں ڈھلتا (Transform) جاتا ہے۔ ادب کی پچاسیوں فرمیں ہیں جو سب کی سب اپنی اپنی جگہ کارآمد ہیں چنانچہ کبھی بھی جا رہتی ہیں اور پڑھی بھی جا رہتی ہیں۔ بقول والثیر جیسے معاشرہ اپنے حصے کا مجرم پالیتا ہے (Every society gets the kind of criminal it deserves) ویسے ہی میں سمجھتا ہوں کہ ہر طرح کا ادب اپنا قاری پالیتا ہے۔

**9.5:** عسکری کے فقرے بازی میں اُتار و ہونے کی وجہ بھی اُن کی ادبی کالم نگاری ہے کیونکہ صحافی ہمیشہ کوئی ایسا عنوان چلتا ہے جس سے لوگ متوجہ ہو جائیں۔ عسکری نے، بقول پروفیسر عزیز ابن الحسن، اس قسم کی فقرے بازی

اور طنز ان لوگوں پر کیا تھا جو اپنی ”کلپری شناخت پر شرمندہ“ ہوتے تھے کیونکہ وہ کلپری اور مذہبی شناخت کے معاملے میں واقعی جذباتی تھے۔ تفسیر قرآن کا انگریزی ترجمہ کرنے والا رجعت پسند نہیں بلکہ آج کے محاورے میں بنیاد پرست [41] کہلانا چاہیے اگرچہ عسکری کے زمانے میں یہ لفظ (اصطلاح) مستعمل نہیں تھا۔ جو ادبی طائفہ اپنا جمہوری حق استعمال کرتے ہوئے اپنے سینے پر مثلاً ترقی پسندی کا Tag لگائے ہوئے ہے، وہ اپنا ساتھ نہ دیتے والے کو رجعت پسند نہ کہتے تو اور کیا کہے؟ واضح رہے کہ یہاں میری مراد وہ ترقی پسندی ہے جو سیکولر ازم اور لبرل ازم کی آڑ لیتے ہوئے مدد بیزاری اور مذہب گریزی کا مراوف یا بغل بچہ ہونے میں خوش محسوس کرتی ہے۔ عسکری کی طرح ترقی پسندی کے ثابت پہلوؤں کا میں بھی مدارج ہوں (اگرچہ ترقی پسندی اور جدیدیت کے درمیان فرق کرنے سے معدود ہوں)۔

9.6: عسکری نے فرد اور جماعت کے لیے سماجی و معاشری انصاف کے تصور پر کبھی سمجھوئی نہیں کیا اور سرمایہ دارانہ نظام کے خلاف لکھتے رہے۔ نیز ان کا ایک بڑا ”قصور“ یہ تھا انہوں نے اپنے بعض مضامین میں ماذے پر روح و روحانیات کو ترجیح دی ہے۔ چونکہ ان کا حلقة اثر پھیلا ہوا تھا اور ادب سے والبستہ سنجیدہ لوگ ان کو توجہ سے پڑھتے تھے اور انھیں منقی یا ثابت ر عمل دیتے تھے (یہاں ممتاز حسین جیسے انہنالی پڑھے کہ محترم نقاد کی مثال لے لیجیے) اس لیے یہ صوراً ایسا نہیں ہے جس پر انھیں ٹھنڈے ٹھنڈے چھوڑ دیا جائے۔ سو ان کی صفت سرائی ہوگی، اور ہوتی رہے گی۔

9.7: میں تسلیم کرتا ہوں کہ ”دبستان عسکری“ بننے کی وجہ ہم تیسری دنیا کے ایک غریب ملک کی ”بے چاری اردو“ بولنے والی عوام ہے جو عسکری سے صرف اس لیے مرعوب ہوئی اور اُس کی ”علیست“ کی قائل ہوئی ہے کہ وہ مغرب اور انگریزی کے حوالے دیتا ہے، اور یہ عوام چونکہ والا یعنی چیزوں کی عاشقِ محض ہے اور انگریزوں انگریزیوں کا حوالہ دینے والے کے سامنے معاذ اللہ وحی سننے جیسے ادب سے کھڑی ہوتی ہے اس لیے عسکری اس پر ”گوری“ میزائل بن کر گرا اور اُس کے ماننے والے اتنے ہو گئے کہ پورا دبستان بن گئے۔ تفنن بطرف، اصل میں ہم لوگ اشتہاریت سے باہر نکل ہی نہیں سکتے۔ جس دکان میں بتیاں زیادہ لگی ہوں وہیں کھس جاتے ہیں اور کچھ نہ کچھ خرید بھی لیتے ہیں لیکن ساتھ والی بہتر لیکن سستی دکان پر نہیں جاتے۔ عسکری اپنی تحریروں میں انگریزوں اور انگریزی کتابوں بلکہ فرانسیسی ادیبوں اور کتابوں تک کے نام لکھ رہے تھے جو کانوں کو بھلے لگتے تھے لہذا ان کا سکھہ چل پڑا۔ نیز صحافی ہونے کا یہ بھی بڑا فائدہ ہے کہ آپ کو طبلہ نواز بہت مل جاتے ہیں اس لیے بھی عسکری مشہور ہو گئے۔ ان کے مقابلے میں مثلاً مظفر علی سید جو ان سے کہیں زیادہ وسیع المطالعہ عالم آدمی ہونے کے علاوہ پروفیشنل نقاد بھی تھے، عسکری جیسی عوامی شہرت نہ پاسکے اور دبستان سید نہ بن سکا۔ ایسا کیوں؟ اس کا جواب یہ

ہے کہ شہرت کا حصول بھی ایک آرٹ ہے۔ جسے یہ آرٹ نہیں آتا وہ گمنام رہ جاتا ہے۔ Publish or perish. جب مظفر علی سید نہایت شستہ انگریزی میں The Nation جیسے بڑے اخبار میں ہفتہ وار کالم لکھنے کے باوجود ڈھنگ سے ایک کتاب تک نہ چھپوا سکے بلکہ، بقول مشق خواجہ، اپنے مضامین کی کتابی صورت میں اشاعت سے خوش بھی نہیں ہوتے تھے (اور تقدیم، آرٹ اور مصوری وغیرہ پر چھپے اُن کے وقیع مقالات تو ابھی تک Compilation کی راہ تک رہے ہیں) اور عسکری ہفتہ وار کالم اور ماہناموں میں لکھ کر شہرت پا گئے تو اس پر چیزیں واٹا کیوں اور تاسف کیسا؟ اور ایک سید صاحب پر کیا موقف ہے، اردو کے ایک بہت پڑھنے لکھنے نقائد کیم الدین احمد ہیں جو بقول ڈاکٹر خواجہ محمد زکریا، کم سے کم پانچ چھپے یورپی زبانیں جانتے تھے اور امتیاز علی عرشی کے بعد ان جیسی نپی تلقی تقدیم کرنے والا نقادر دو میں دور دور تک کوئی نہیں ہے، کتنے لوگ ہیں جنہوں نے ان کی کوئی ایک بھی کتاب پڑھ رکھی ہے؟ دیکھیے شاد عظیم آبادی شہرت کے ملنے کی کیا خوبصورت وجہ بتاتے ہیں:

جو سچ پوچھو تو شاد اپنے کیے کچھ بھی نہیں ہوتا  
خدا کی دین ہے انسان کا مشہور ہو جانا

میں تو سمجھا ہوں کہ عسکری کی پذیرائی (اچھی بری دونوں معنی میں)، شہرت (اچھی بری دونوں) اور اپنے دور میں ناگزیریت (Relevance) کی وجہ ہی یہ ہے کہ اُس وقت کے اہل ادب اُن کی طرح تازہ تازہ موضوعات پر بحثیں اٹھانے میں بوجوہ کامیاب نہ ہو رہے تھے۔ چنانچہ ناپذیرائی یا کم شہرتی کہہ لیجیے یا پیشہ و رانہ رقبات، ان حالات میں اس قسم کی اڑامی لغت تراویش ہونا عین منطقی ہے۔ سیدھی سی بات ہے کہ کوئی آپ کی زندگی میں آپ کو سمت نما قطبی ستارہ کہہ رہا ہے تو ریل میں کئی سورجوں نے رات میں بھی چمکنے کی کوشش کرنی ہے۔ حیرت کیسی؟

اسی تناظر میں متذکرہ بالا باقی ”القبات“ کا کم و کاست اور وجہ نام بندی و صفت سرائی سمجھ لیجیے۔ مثلاً اگر آپ اپنی تحریر میں مہینے دو مہینے میں ایک بار قبر حشر کا لفظ لکھ دیتے ہیں تو ترقی پسند لکھاری یا نقادر آپ کو زندگی سے گریز ایں ہی کہے گا۔ کہیں آپ نے کسی مقناع کو ٹوک دیا یا سحر بے پایا میں داؤخن دینے والے کو ہمیتی توڑ پھوڑ کا بتا کر درست بھرنا دی تو آج کے بعد آپ ہمیت پرست ہو گئے۔ آپ دوسروں میں خامی تلاش کرنے کے بجائے پہلے اپنی اور اپنے دائرہ اختیار میں اصلاح کے پرچار کے ہیں تو آپ کو ادبداء کے داخلیت پسند کی گالی دی جائے گی۔ اگر آپ مستقلًا کسی ادبی طائفے کی رلیں کرنے کے بجائے مختلف ادبی طوائف کے بہتر لکھنے والوں کی ادبی کارگزاری اور اچھے فن پارے کی تحسین کرنے لگے ہیں تو آپ کوتاشراتی نقادر یا کفیوز ڈنقادر کہا جائے گا ورنہ فراریت پسندی کا تمغہ تو ملے ہی ملے گا۔ کہیں آپ نے ایک اچھا Inviting مضمون لکھ کر کسی Tin

God کا پپہ بجادیا تو آپ بت شکن اور منقی و تخریبی ذہن والے اور نظرے بازوطناز ہیں۔ وغیرہ وغیرہ۔

رہی عسکری میں نفسیاتی مختیت کی اطلاع، تو میرے نزدیک غلط آسن یا درست آسن اور توین و تمکن عسکری کا نج کا معاملہ ہے۔ ذات و ذاتیات پر بات کرنے کا مطلب ہی یہ ہوتا ہے کہ اب لوگوں کے پاس سنجیدہ بات کے لیے کوئی عکتہ باقی نہیں رہا۔ میرے پاس ابھی کرنے کو کچھ اور باقی میں موجود ہیں۔ آئیے دیکھتے ہیں۔

8.9: پروفیسر عزیز ابن الحسن جدیدیت کا بنیادی اصول یہ بتاتے ہیں کہ انسان اپنی ذات سے باہر سے عائد کردہ کسی مقندرہ کے حکم یا کسی بالاتر ہستی کے پیغام (وحی) کو تسلیم نہ کرے بلکہ ہر چیز کے حسن و فتن کا فیصلہ اپنی عقل اور تجربے کی روشنی میں کرے۔ یہ تجربہ یا تو انسان کا اپنا ہوگا یا پھر کسی اور کے تجربے کو انسان اس شرط پر قبول کر لے گا کہ وہ اُسے اپنے تجربے کی بنیاد پر رد کر سکے۔ جدیدیت قائم ہی اپنے بنیادی نظریے یعنی انسان پرستی پر ہے، جس کی انتقادی روح نے اُسے خدا مرکز کائنات سے نکال کر انسان مرکز کائنات کا یقین دلایا۔ جدیدیت کی ساری لہریں اسی انسان پرستی کی فضائے گزرتی ہیں۔ جدیدیت کے مخاطبے (Discourse) میں انسان کا موضوع صرف انسان اور اُس کی فردیت ہے۔ لکھتے ہیں:

”آئیے داد دیجیے اردو کے ایک بے چارے نقاد محمد حسن عسکری کی بصیرت کو، جس نے ترقی پسندی اور جدیدیت کو مختلف رجحانات سمجھے جانے کے عین دور عروج میں اور مابعد جدیدیت کے ظہور اور داخل فیشن ہونے سے کہیں پہلے ترقی پسندی اور جدیدیت کو ایک ہی سکے کے درخواستار دے کر مستقبل کے مشترک ہدف سیکولر ازم اور لبرلزم کا پتہ دے دیا تھا۔“ [23]

عزیز صاحب ادبی تفہیش کی غواصی کر کے ایک نہایت آبدار موتی رول لائے ہیں۔ بہت مبارک۔ پہلے تو تفہن کو وہ بھی صحافیانہ پیشہ نگویاں کرنے لگے۔ سنجیدہ گزارش یہ ہے کہ سیکولر ازم اور لبرلزم نہایت برے سہی لیکن ادبی تفہیش کے بتائج اگر اس کی نیٹے کے نکلیں تو شائع نہیں کرنے چاہیں، اور وہ بھی ایسے حال میں کہ جب سرحد کے ایک طرف کے اہل مذہب سیکولر ازم کو مذہب کے لیے شرگ قرار دیتے ہوں اور دوسری طرف کے ہائٹی وال سیکولر ازم کا نام لینے پر شرگ کاٹ دیتے ہوں۔ مغرب سیکولر ازم کے دور سے کسی کا نکل کر پوسٹ سیکولر ازم میں سانس لے رہا ہے جب کہ ہم سیکولر ازم میں پھنسنے ہوئے ہیں۔ عسکری بے چارہ پہلے ہی مولوی کی سڑی میں گالی اور زوال پسند کے تمنگے سے نوازا جاتا ہے اور یار لوگ اپنے تین اُس کے تقیدی کم و کاست کی لعش کو اسی پھر سے باندھ کر فنا کے سمندر پھینکنے ہوئے ہیں۔ کیا ضرور ہے کہ مولوی عسکری کو مزید مولوی بناؤ کر پیش کیا جائے؟

میں سمجھتا ہوں کہ عزیز صاحب نے عسکری کے جدیدیت سے منہ موڑ لینے کی جو وجہ بیان کی ہے وہ خاصی دور از کار ہے۔ عسکری کا پورا زور ترقی پسندوں کے خلاف رہا (جس کی ایک بنیادی وجہ فرقہ وارانہ ناہم آہنگی بھی یقیناً تھی) اور

اُن کے مقابلے پر جو چیز پیش کی گئی اُسے جدیدیت کا عنوان دیا گیا۔ یہ بالکل بے بنیاد تقسیم تھی۔ اگر کوئی پوچھے کہ جدیدیت کی تعریف کیا ہے اور کس طرح وہ تعریف ترقی پسندی پر فٹ نہیں آتی، اور وہ کون سی تعریف ہے جس کی بنیاد پر نام راشد اور میرا بجی جدید ہیں اور فیض قدیم ہے، تو وہ جمع دو چار جیسا جواب کہیں نہیں ملتا۔ بالغاظ دیگر بات نظریات پر نہیں، شخصیات کے جھگڑے پر آنکھی ہے۔ حقیقت یہی ہے کہ ترقی پسندی اور جدیدیت کے درمیان نوراکشی ہے، بالکل ویسے جیسے دیوبند اور علی گڑھ کے درمیان ہے۔ چنانچہ آخری عمر میں جب عسکری نے جدیدیت پر چار حرف بھیج دیے تو ڈاکٹر شمس الرحمن فاروقی کو یہ کہنے میں بڑی مشکل ہوئی کہ یہ وہ جدیدیت نہیں ہے جس کا پرچم انہوں نے اٹھایا تھا۔ کس طرح مختلف ہے؟ اس کا جواب، بقول اجمل سماں، نہیں ملا۔ القصہ ترقی پسندی اور جدیدیت میں حق و باطل کا فیصلہ صرف ٹاس کر کے کیا جانا ممکن ہے۔

**9.9: سو شل میڈیا زیادہ تر کھوچل میڈیا ہی کا نمونہ پیش کرتا ہے لیکن اب سنجیدہ ادبی لوگ بھی اسے استعمال کرنے لگے ہیں۔ مناسب معلوم ہوا کہ یہاں دو پڑھے لکھے ادیبوں کی عسکری پر پچھلے دنوں فیسبک اور سو شل میڈیا پر کی گئی گفتگوؤں کے حوالے سے کچھ بتیں کر لی جائیں۔**

#### **9.9.1: پروفیسر ڈاکٹر شاہین مفتی نے لکھا ہے کہ:**

”عسکری کئی لحاظ سے ایک کفیوزڈ نقاد ہیں۔ کالم نگاری کے بہاؤ میں وہ اپنے نقطہ نظر کا کوئی دائرہ مرتب نہیں کر سکے۔ یہی معاملات متاز شیریں کے ہیں۔ فرانسیسی ادب کے اثرات نے انھیں اپنی تعلیمات میں محدود کیا۔ اس ذاتی رائے کے باوجود دونوں کی کتابوں کا مطالعہ کا ٹوپا ہے۔“ [24]

شاہین مفتی کی بات بالکل درست ہے۔ اس کی تائید میں میں یہاں صرف ایک مثال پیش کرتا ہوں۔ کلیم الدین احمد نے عسکری کی مرصع نگاری اور عبارت آرائی کا ذکر کرتے ہوئے جو مثالیں وی ہیں ان میں عسکری بخاری بھر کم لفظیات اور اصطلاحات (عمرانی تقدیم، ہمیکی تقدیم، سماجیاتی تقدیم؛ جدلیاتی ارتقا، طبقہ واری کشمکش، عصری تحقیقیں؛ وغیرہ) [25] کی شناخت پر یہ کرتے کرتے Pedantry (دفور لفظی) کا شکار ہو کر اس قدر کفیوز ہو جاتے ہیں کہ بیت و فکر کی دوئی میں فرق نہیں رکھ پاتے اور ادھر کی اینیں ادھر جا لگاتے ہیں؛ قاری کے کفیوزن کا تو نہ ہی پوچھیے۔ (عسکری کے کفیوزن کی دیگر وجہات کا ذکر اس مقاولے کے تیرے حصے میں ہے۔) اُن کے کئی مضامین میں مضمکہ اڑانے کے انداز میں اس قسم کے جملے ملتے ہیں کہ میرے فلاں مضمون سے یہ یہ بات یوں یوں سمجھی گئی، ایک زمانے میں یار لوگوں نے میرے نام کے ساتھ فلاں فلاں نعرہ چپکا دیا تھا، وغیرہ۔ قاری کو لعن طعن اور اُس کا عجز فہم تسلیم کیونکہ کہاں قاری اور کہاں آپ کا علمی مقام، لیکن اپنے عجز بیان کو مجرز بیانی سمجھنا بھی کوئی علمی روئی نہیں ہے۔ صاف لفظوں میں اس کو کفیوزن ہی کہنا

چاہیے، اور ایسا کنفیوژن عسکری کی ہر دور کی بعضی بعضی تحریروں میں موجود ہے۔ نظریہ ضرورت کے تحت ایسا کنفیوژن عسکری خود بھی پیدا کر لیتے ہیں۔ اس دوے کی دو نالیں کلیم الدین احمد سے اور ایک رشید ملک سے اسی مضمون میں پیش ہیں۔

**9.9.2:** اسی طرح پروفیسر ڈاکٹر ساجد علی نے جو عسکری پر بخشوں میں حصہ لیتے رہے ہیں، لکھا ہے کہ: ”اسی کی دہائی کے ابتدائی برسوں میں حسن عسکری صاحب پر بحث مباحثے کا بازار گرم ہو گیا تھا۔ میں نے بھی اس میں کچھ حصہ ڈالا تھا۔ (سلسلہ منشورات الاعلام بابت ستمبر 1982 میں میرا مضمون ”حسن عسکری کا تصویرروایت اور ما بعد الطیعیات“ شائع ہوا تھا۔ اس کا سلیمان احمد صاحب نے روزنامہ حریت میں کئی فقطلوں میں جواب لکھا تھا۔ میں نے جواب الجواب بنام سلیمان احمد لکھا تھا جو الاعلام کے اگست 1983 کے شمارے میں شائع ہوا تھا۔) انہی دنوں میں نے شیخ صلاح الدین مرحوم سے، جو ناصر کاظمی کے انتہائی قربی حلقة کے ایک اہم رکن تھے اور میرے بھی بزرگ دوست تھے، عسکری صاحب کے متعلق پوچھا کہ ان کا مسئلہ کیا تھا۔ شیخ صاحب نے اپنے مخصوص انداز میں کہا: ”ان کا مسئلہ یہ تھا کہ کسی تحریر کو پڑھتے ہوئے انھیں از خود یہ پتہ نہیں چلتا تھا کہ وہ تحریر اچھی ہے یا بُری۔ نتیجہ یہ ہوتا تھا کہ اگر اتفاق سے کوئی اچھی تحریر پڑھ کر انسپارٹ ہو گئے تو اُس کے بعد لکھا جانے والا مضمون بھی اچھا ہوتا تھا اور اگر بُری تحریر پڑھ لی تو اُس کے بعد تصنیف کیا جانے والے مضمون بھی ویسا ہی ہوتا تھا۔

شیخ صاحب کی بات کی تصدیق کے دو موقع جلد ہی مل گئے۔ انہی دنوں عسکری صاحب کے قیام پاکستان سے قبل ساتی میں لکھے گئے کالموں کا مجموعہ جملکیاں کے نام سے شائع ہوا تھا۔ اس کو پڑھ کر مجھے ایک جھٹکا سالگا۔ عسکری صاحب کے متعلق سمجھی لوگوں کا کہنا تھا کہ وہ ڈی ایچ لارنس کے بہت مدار تھے، لیکن جہلکیاں میں جگہ جگہ لارنس کا تمثیر اڑایا گیا تھا۔ میں نے شیخ صاحب سے اس تفاوت کی وجہ دریافت کی تو انہوں نے کہا، ”بھائی اُس زمانے میں لارنس انگریزوں کی سمجھ میں نہیں آیا تھا نہ اُس پر کوئی اچھی کتاب آئی تھی، تو ان کی سمجھ میں کہاں سے آنا تھا؟“ شیخ صاحب لارنس کے خود بہت مدار تھے اور انہوں نے بہت غور و خوض کے ساتھ لارنس کا مطالعہ کر رکھا تھا۔

ایک دوسری ثبوت عسکری صاحب کے آفتاب احمد خان کے نام 1945 کے خط سے ملا۔ (یہ خطوط کتابی صورت میں بھی چھپ چکے ہیں) عسکری صاحب نے براونگ کی ایک نظم پڑھی۔ اب عسکری صاحب یہ جانا چاہتے ہیں کہ اس نظم میں طنز یا سارکیزم (sarcasm) کا کوئی عنصر ہے یا نہیں۔ چنانچہ خط میں

لکھتے ہیں: ”کچھ کتابوں میں دیکھ کر مجھے بتا دیجیے کہ مختلف لوگ اس نظم کے بارے میں کیا کہتے ہیں، بالخصوص چیسترٹن (Chesterton) اور ایف آر لیوس (F R Leavis)۔“ یعنی انگریزی کا ایم اے، انگریزی ادب کا استاد اور نقاد، از خود یہ فیصلہ نہیں کر پاتا کہ نظم میں طنز ہے یا نہیں۔ خط سے یہی تاثر ملتا ہے کہ ان کے خیال میں نظم میں طنز موجود ہے لیکن انھیں بلا سند اپنی رائے کو بیان کرنے کا حوصلہ نہیں ہو رہا تھا۔

عسکری صاحب میں از خود رائے قائم کرنے کا حوصلہ نہیں تھا، وہ کسی کے کندھوں پر چڑھ کر ہی پکارتے تھے۔ انھیں ہمیشہ کسی انتہاری کی تلاش ہوتی تھی، وہ خواہ کوئی فرانسیسی دانشور ہو، رینے گیوں ہوں، خواہ اشرف علی تھانوی ہوں۔ مزید ستم یہ ہوا کہ وہ فرانسیسی زبان جانتے تھے جو یہاں بہت کم لوگ جانتے تھے۔ نتیجہ یہ تھا کہ فرانس کے ایک دوست رووزہ رسائلے پڑھ کر مضمون نگاری کرتے اور اردو والوں کو شرمندہ کرتے تھے۔“

ڈاکٹر ساجد علی نے مزید لکھا:

”رائے ضرور قائم کرنی چاہیے۔ غلط ثابت ہو جائے تو تصحیح کر لینا چاہیے۔ یہاں تو لوگ رائے چھوڑ، معلومات کی غلطی کو بھی درست کرنا مناسب نہیں سمجھتے۔ عسکری صاحب کا 1960 کے لگ بھگ کا مضمون ہے ”جدید عورت کی پرنانی“۔ اس کے آخر میں لکھا ہے ”ابھی ابھی خبر ملی ہے کہ بر جی بار دو نے خود کشی کر لی ہے۔“ مضمون لکھنے کے بعد عسکری صاحب کو یقیناً یہ پتہ چل گیا ہوگا کہ خبر غلط ہے یا خود کشی کی کوشش ناکام رہی۔ البتہ انہوں نے مضمون میں کسی تبدیلی کی ضرورت محسوس نہ کی۔ ویسے بر جی بار دو شاید ابھی تک زندہ ہے۔“ [26]

عرض ہے ڈاکٹر ساجد علی صاحب نے اپنے تجربات بتائے۔ دراصل عسکری جیسے اصحاب کا یہی المیہ ہے کہ کاتا اور لے دوڑی۔ عسکری دانش حاضر سے زائدہ سوالات کو اپنے مضمونوں میں سموکر لوگوں کو اپنے مطالعے میں شریک کرنے کی کوشش کرتے تھے چنانچہ کوئی کتاب آڈی پونی پڑھ ڈالی یا کوئی ناول جستہ جستہ دیکھ داکھ لیا تو اُس پر اپنا تاثر تحریر کرنے سے پہلے ادھر ادھر سے کچھ پوچھ پاچھ لیا۔ ہمیں اُن کا شکر گزار ہونا چاہیے کہ وہ لکھنے سے پہلے دانش حاضر سے فائدہ اٹھانا اور اپنی رائے کا پری آڈٹ کرنا ضروری سمجھتے تھے۔ عسکری کے خود رائے قائم نہ کر سکنے کی بات کلیم الدین احمد نے بھی کی ہے۔ لکھتے ہیں: ”وہ قدم قدم پر دوسرے لکھنے والوں کا سہارا لیتے ہیں۔“ [27]

**9.10:** عسکری کے خلاف بہت کچھ لکھا جانے کی ایک وجہ یہ ہے کہ وہ اردو ادب کے بڑے اور محترم ناموں پر

نقرے کتے اور فتویٰ بازی کرتے کرتے حد اعتماد سے بہت دور جا پڑتے ہیں۔ دراصل تاثراتی تنقید کا مرکز یا ہد فنکار کی شخصیت ہوتا ہے نہ کافی پارہ یا فنی کارنامہ۔ عسکری چونکہ تاثراتی تنقید کے آدمی ہیں اس لیے ان کی تنقید بھی شخصیت مرکز ہوتی ہے نہ کہ فن مرکز۔ تاثراتی تنقید کو آپ خواہ فراق کے الفاظ میں خلاقانہ یا زندہ تنقید کہہ لیں تب بھی پر نالہ یہیں گرتا ہے۔ سب ایک طرف، حالی جیسے شریف انسان کے بارے میں بات کرتے ہوئے تو عسکری اپنا NPD قابو نہیں رکھ پاتے اور گویا آپ سے باہر ہو جاتے ہیں۔ اپنے مضامین میں وہ بہانے بہانے سے حالی کا ذکر لاتے ہیں اور ہر بار نئے آسن سے ان کی بحد اڑاتے ہیں۔ صاف نظر آتا ہے کہ حالی عسکری پر طاری ہو گئے ہیں۔ وہ حالی پر تنقید نہیں اعتراض کرتے ہیں، اور اعتراض بھی ایسا کہ آٹا گوندھتے ہوئے بلیتی کیوں ہے۔ یاد رہے کہ علمِ نفیات میں یہ بات مسلم ہے کہ کسی کی ہربات پر تنقید کی خواہش، دراصل اُس سے ڈھنی مرعوبیت کی ایک علامت ہے۔

اپنے مندرجہ بالا دعوے کی دلیل میں میں صرف دو مثالیں براۓ گفتگو مختصرًا پیش کرتا ہوں جو اس مضمون کو مزید طول نہ دیں۔ عسکری کے متون کے مطابع سے اندازہ ہوا ہے کہ یہ موضوع ایک مستقل کتاب کا مقتضی ہے۔

**9.10.1:** ”بھلاماں غزل گو“، میں حالی کی شاعری اور شخصیت کا نفیاتی تجزیہ کرتے ہوئے عسکری نے حالی کے بارے میں رائے قائم کی ہے کہ اُن کا Reality Principle ”دنیاداری“ ہے (اگرچہ بالکل نہیں لکھا کہ یہ رائے کس بنیاد پر قائم کی ہے)، اور پھر اپنی قائم کردہ رائے کی سان پر حالی کی شخصیت کو چڑھا کر اُن کے اندر ”عشق اور دنیاداری“ کی بنگ کا سماں تلاش کرتے ہوئے بتایا ہے کہ اُن کی شخصیت کا باعثی حصہ عشق کو قبول کرتا ہے اور عقل کو رد، اور دوسرا حصہ عقل کو قبول کرتا ہے اور عشق کو رد۔ فرماتے ہیں کہ یہی کھینچتا نی حالی کے تذبذب اور کشمکش کا سرچشمہ ہے جس سے ریا کاری کا احساس نکلا ہے، اور اسی اندر وہی کشمکش نے انھیں شاعر بنادیا ہے۔ اور چونکہ شخصیت میں یہ دونوں حریف ایک دوسرے میں پیوست نہیں ہو سکتے اس لیے دو دلے پن نے حالی کی شاعری میں شدت اور عظمت نہیں آنے دی۔ وغیرہ وغیرہ۔ آئیے اس پر کچھ بات کر لیں۔

سب سے پہلی بات تو یہ ہے کہ عسکری نے حالی میں ”دنیاداری“ اُن کی شاعری کے بجائے نثر سے تلاش کی ہے لیکن اُن کے حیاتِ جا وید پر لکھے ابتدائیے میں سے۔ حالی کا جملہ ہے: ”ہمارے عرف و مشارخ کی پاکیزہ زندگی بھی ہم دنیاداروں کی موجودہ حالت سے کچھ منابت نہیں رکھتی؛ وہ ہم کو اپنے اپنے قدح کی خیر منانی سکھاتی ہے مگر ہماری خیراب اس میں ہے کہ سب مل کر ایک دوسرے کی خیر منا میں۔“ یہ پورا پیرا گراف پڑھ لیجیے تو معلوم ہو گا کہ یہاں دنیادار کا لفظ عارف باللہ اور مشارخ کے مقابلے میں عام انسانوں کی عمومی حالت کے لیے بطور انسار اور استعارہ لایا گیا ہے۔ حیرت ہے کہ کوئی خود کو انساراً گناہ گاریانا چیز کہہ دے اور آپ اس لفظ

کو اس کا Reality Principle بنالیں! ان انشاء یاد آگئے جنخوں نے ”استادِ مرحوم“ میں لکھا ہے کہ ”استادِ مرحوم... اپنے نام کے ساتھ گفت اسلاف ضرور لکھا کرتے۔ دیکھا یکمی دوسروں نے بھی انھیں بھی لکھنا شروع کر دیا۔“ عسکری جیسے عالم آدمی سے اس بے سوادی کی توقع نہیں تھی۔

اپنے مطالعے کی روشنی میں میں اس نتیجے پر پہنچا ہوں کہ حالی کی رومانوی شاعری Reality یا Pleasure Principle سے بلند ہے اور علمِ نفیات کی رو سے اُن کی شاعری ماحول اور جذبات کے مطالعے، استعمال اور تنفس کا نمونہ ہے۔ اس میں محبت کی لاشوری اور غیر ارادی بے ساختگی ایک Controlling Mechanism کے ساتھ پائی جاتی ہے جس پر اُن کی مکمل گرفت ہے۔ اُن کی غزل میں سادگی، اصلیت اور حقیقت کا عصر غالب ہے۔ اُن کے ہاں نہ انا کی پسپائی ہے نہ عشق کا منہ زور پن، اور نہ ہی Pleasure اور Libido Principle جیسے جذبات کو دبانے کے نتیجے میں کچھ ظہور پذیر ہوا ہے۔ اُن کی شخصیت میں عشق و دنیاداری گھنام گھنام نہیں بلکہ باہم رقصان نظر آتے ہیں۔ اُن کے شعر میں دل کی کچھ لگن اور دھڑکن بھی اپنی بھرپور شدت کے ساتھ سنائی دیتی ہے اور زمانے کے بدلتے تضادوں کا نثارہ بھی پوری قوت سے نجح رہا ہے:

پیاس تیری بوئے ساغر سے لذیذ

بلکہ جام آب کوثر سے لذیذ

جس کا تو قاتل ہو پھر اُس کے لیے

کون سی نعمت ہے خنجر سے لذیذ

اور دوسری طرف

اے بے خبری کی نیند سونے والو

راحت طلبی میں وقت کھونے والو

کچھ اپنے بچاؤ کی بھی سوچی تدبیر

اے ڈوبتی ناؤ کے ڈبوئے والو

ایک ایسی ذہنیت جس میں Rational اور Emotional اپنی اپنی مقصدیت و جاذبیت کے ساتھ ایک ساتھ اس طرح جلوہ گر ہوں کہ جذب میں بھی ہوا اختیار اور ہوش میں ہو گداز، یہ صرف حالی کی شخصیت کا ہی خاصہ ہے جو انھیں اپنی شاعری میں صاحب حال کے درجے پر فائز کر دیتا ہے۔ یہ صاحب حال حالی چونکہ بنیادی طور پر ادیب ہے اور ادب ہی کے مسائل میں دلچسپی لیتا ہے نیز آخري لمجھ تک اپنی اقدار کی زبانی پر نجک رہا اور اسلامی تہذیب

کی شخصیات، علام اور ماکن کے لیے اپنے والہانہ پاک و عقیدت کا اظہار کرتا رہتا ہے لہذا میری جانچ کے مطابق اس کا Reality Principle "اًندلمنی ادب" (Indo-Muslim Literature) ہے۔ اور اگر حالی کی شاعری کا بغور مطالعہ کیا جائے تو یہ Pure Sublimation کے سوا کچھ نہیں چنانچہ اُن کا Reality Principle "اصلاح" میں ڈھل جاتا (Transform ہو جاتا) ہے کیونکہ حالی کی ساری زندگی کی تک و دو کسی بھی لمحے میں آسانی سے ہمیشہ ثابت کامول میں لگے رہے ہیں۔

معذرت کے ساتھ، جہاں تک احساسِ محرومی، افسردگی اور اندر ونی کشمکش جیسے جذبات کا داخل ہے تو اگر جناب عسکری کا اُس زمانے میں Hypnosis کیا جاتا تو شاید اُن کا لاشعور ہے باعثِ دہل انہی جذبات کی گواہی دیتا کیونکہ فرائند کی عینک لگا کر دیکھیں تو اچھا خاصاً مفتی بھی گرو جنیش ہی دکھتا ہے اور انسانی نفیاتِ عمل میں اپنی جبکی کشافت کی عکاس نظر آتی ہے۔

خلاصہ کلام یہ کہ عسکری خود شاعر نہ ہونے کی وجہ سے جیسے ایلیٹ کی کیمسٹری کو سمجھنے میں ٹھوکر کھاتے ہیں ویسے ہی حالی کے معاملے میں کھاتے ہیں۔ شدید ملیٰ عکبتِ وادبار کے ایام میں انگریز کی غلائی میں گردن گردن ڈوبی قوم کے فرد حالی نہ صرف "مردِ بتلا" تھے بلکہ شاعر ہونے کی وجہ سے "مردِ خلاق" بھی تھے۔ عسکری اگر حالی کے دور (Worldview) کا درمحسوں کر بھی لیں تو تغییق کا پرگزرنے والی کیفیت سے بہرحال نا آگاہ ہیں چنانچہ اُن کا تاثراتی گفتہ صرف ایک کتابی چیز رہ جاتا ہے۔ شاعر ہونا اور چیز ہے اور شاعری پر تاثراتی مضمون لکھنا چیز ہے دگر۔

**9.2:** حالی اور عسکری دونوں ملیٰ و مذہبی اقدار کی پشتیبانی کرنے والے لوگ ہیں۔ لیکن خدا نے جب اعتراض والی آنکھ کھول دی تو عسکری کو حالی کی نعت نگاری تک میں کیڑے نظر آگئے۔ "روایت کیا ہے؟" میں انہوں نے اپنی ادبی تفہیش سے یہ مفید اطلاع بھم کی ہے کہ "حالی نعت میں روایتی الفاظ استعمال کرتے ہوئے مابعد الطیعیات کو چھوڑ کر اخلاقیات ڈال رہے ہیں"، اور پھر فتویٰ لگایا ہے (Judgement دی ہے) کہ "روایت کے نقطہ نظر سے حالی کا کارنامہ یہ ہے کہ انہوں نے اردو شاعری سے مابعد الطیعیات کو خارج کیا۔"

اس مضمون میں عسکری ادب کے خود ساختہ تھانیدار بن کر مجموعی طور پر اُس زمانے کے کچھ شعر اکولاں حاضر کر کے کاپی پیٹ کا الزام لگا رہے ہیں اور ان میں سے بھی حالی کو الگ کر کے (ستگل آٹ کر کے) اُن کے کلام کی مغربی بنیادوں پر تفہیش کر رہے ہیں، جو میرے نزدیک اُن کی پر خلوص ادبی کاوشوں کی تو ہیں کے زمرے میں آتی ہے۔ ہر تغییق وجود میں آنے سے پہلے بہت سے مدارج سے گزرتی ہے اور ظاہر ہے کہ صاحب تغییق کی شخصی و روحانی خصوصیات کے ساتھ ہی چیلگی کی منازل طے کرتی ہے۔ ایسے میں ایک مضبوط اور دھنو ان تہذیب و تمدن

کے شجر سایہ دار سے جڑے شعر اکا مقابلہ ان فلسفیوں سے کرنا جن کی اپنی تہذیب و شناخت ٹوٹ پھوٹ کا شکار اور خزان رسیدہ تھی، بالکل نامناسب ہے، اور یہ غیر ادبی روایہ قابل مذمت ہے۔

دوسرے زاویے سے دیکھیں تو مغرب کے تقیدی گزوں سے اہل پنجاب اور اردو والوں کی ادبی تحلیقات کو ناپسے کا کام اگر حالی نے کیا تھا تو عسکری نے بھی اس مضمون میں یہی کیا ہے اور بہت اوپر سروں میں کیا ہے تاہم یہ فرق بہر حال رہے گا کہ حالی نے یہ کام مسلمان شاعروں کو لعن طعن کیے بغیر کیا تھا۔ جب عسکری مغربی پیانوں سے مشرقی ادیبوں کی چھتیر اچھتاری کر رہے ہوں تو تفعتاً تو یہ بھی کہا جاسکتا ہے کہ وہ ”فلم کوتقیدی نگاہ سے دیکھ رہے ہیں“، لیکن یوں بدیکی تقدیب پڑھ کر دیکی ادباء کو مکتر جانا اور بدیکی ”حملہ آور تقدیم“ کو دیکی ادب یا ادیبوں پر پنا نواحات و مقامیت سمجھے لاگو کرنا اگر ظلم و زیادتی نہیں تو بے سوادی تو ضرور ہی ہے۔

باتی سب چھوڑیے، میں تو حالی کی شاعری میں تو ہمیں مذہب کے اس عالمیں ثبوت کو دیکھ کر دگ رہ گیا ہوں۔ قدرت نے بڑی خیر کی کہ ”وہ نبیوں میں رحمت لقب پانے والا“ جیسی نعمت لکھنے والا حالی پہلے ہی مرما گیا تھا ورنہ شاعری سے ما بعد الطبیعتیات کے اخراج کے جرم کو آخرت کے انکار کا مترادف قرار دے کر اُسے ہجوم کے ہاتھوں سنگار و مثلہ تک کرایا جاسکتا تھا۔ یاد رہے کہ عسکری روایت کو اسلامی مذہبیت کا ہم معنی قرار دے کر اسے ما بعد الطبیعتیات سے لازم و ملزم باور کرتے ہیں۔

اصل میں عسکری نے حالی کی شاعری اور نعمت نگاری پر اس قسم کے تاثرات لکھتے ہوئے اُس دنیا (Worldview) کو معرضِ نفتگو یا حاشیہ خیال میں بالکل نہیں رکھا جس میں حالی اور ان کے دور کے لوگ جی رہے تھے۔ حالی کا دور دنیا بیت (Nature) کے غلغلے کا تھا جب مقتدرہ گائے کے سینگوں پر دھری دنیا اور کمکھی چھپر بن کر لوگوں اور ملکوں کی خبر لے آنے والے بادشاہ والے نظریات کو توڑ پھوڑ رہی تھی۔ عسکری خود تو اپنے دور کی مقتدرہ کے ادبی و مذہبی ایجادیں کے خلاف کچھ نہ لکھ پائے بلکہ اُس کے شدید حامی رہے لیکن اس باب میں حالی کی معاملہ فہمی پر انھیں مطعون کیا کیے۔ یہ ضرور ہے کہ حالی پر اعتراضات کی بوچھاڑ سے عسکری کو شہرت بہت ملی اور آج تک یہ بحث کہیں کہیں ہوتی رہتی ہے۔ اگر حالی کی نیت پر حملہ درست ہے تو عسکری کی نیت کو معرضِ نفتگو میں لانا کیوں نہیں؟

لختھر، عسکری کے حالی کے بارے میں اس دعوے کہ ”آنھوں نے اردو شاعری سے ما بعد الطبیعتیات کو خارج کیا“، کو آج نصف صدی سے زائد ہو چلا ہے اور آج بھی اردو شاعری میں ما بعد الطبیعتی مضامین کا خاصا چلن ہے۔ مجھے خوشنی ہے کہ is-ought مغالطے کے شکار عسکری کا اردو شاعری کے بارے میں یہ دعوی (یا ادبی اندازہ، Speculation)، ان کے بعض دوسرے Rudimentary طرح، بالکل غلط ثابت ہوا۔ یاد رہے

کہ اس مضمون کا نام ”روایت کیا ہے؟“ ہے، یعنی عسکری حالی کے ہاتھوں اردو شاعری کی روایت سے ما بعد الطبیعت کو خارج کرا رہے تھے (یا اپنے بھانویں حالی کو اردو شاعری کی روایت سے نکال رہے تھے)۔ حالی پر تو عسکری ساری زندگی ہی قلم چلاتے رہے لیکن یہ والی Disdaining غالباً اُس دور کی پیداوار ہے جب وہ ادب سے مایوس ہونے کے راستے پر چل پڑے تھے۔ حالی کے استعمال کردہ مضامین اور ان کی شاعری دونوں آج بھی موجود اور Relevant ہیں۔ نیز جیسا کہ پہلے ذکر ہوا، عسکری تو حالی کو نقاد شمار ہی نہیں کرتے۔ سوال یہ ہے کہ عسکری کے تسلیم نہ کرنے سے حالی کی حیثیت میں کیا کی واقع ہوئی؟

اور ہاں، اوپر 9.10 میں لکھے گئے ایک شعر میں حالی نے ”آپ کوثر“ کی ترکیب استعمال کی ہے، جو ما بعد الطبیعت کی قبل اور زمیل سے ہے۔ حالی کی شعری لفظیات میں ما بعد الطبیعت کی خاصی مقدار موجود ہے۔ ایک غٹ مسلمان شاعر جس نے اپنی نعتیہ ہی نہیں روایتی شاعری میں بھی ما بعد الطبیعت کو پیش نظر کھا ہوا اس کے بارے میں ”روایتی الفاظ استعمال کرتے ہوئے ما بعد الطبیعت کو چھوڑ کر اخلاقیات ڈال رہے ہیں“ والی فقرے بازی اگر مزاحا نہیں کی گئی تو مطالعے کی کم کوشی کی ہی جا سکتی ہے۔ عسکری نے نہایت ہنرمندی سے ”روایتی الفاظ استعمال کرتے ہوئے“ لکھا ہے تاکہ حالی کی لفظیات میں سے ما بعدی الفاظ جمع نہ کیے جائیں بلکہ موضوعات میں سرگردانی کی جائے۔ واضح ہو کہ حالی پہلے شاعر ہیں جنہوں نے سر سید احمد خاں اور مولوی چراغ علی وغیرہ کے دور میں ابھر آنے والی ضرورت سے زیادہ استعاریت پسندی کو اپنے دور کے لحاظ سے Ontologize کرنے کی کوشش کی، اور یہ کام اس قدر زور دار انداز میں کیا کہ محسن کا کوروی والی ہندوستانی تہذیب کی استعاراتی مقامیت کاری (Localization of the Metaphor) تک سے کوئی اثر نہیں لیا، جس کا نتیجہ یہ ہوا کہ ادب کے بعض حلقوں میں انہیں اردو میں عرب ثقافت لاٹھونسے کے مجرموں اور All the king's men میں شمار کیا جاتا ہے۔ اب یہ فیصلہ غالباً سکہ اچھال کر کیا جانا چاہیے کہ حالی اردو شاعری میں سے ما بعد الطبیعت کو نکالنے کے مجرم ہیں یا عرب ثقافت کو ٹھونسے کے؟

یاد رہے کہ سر سید یا چراغ علی وغیرہ بعضے اعتمادی مسلمات کو استعاراتی معنی میں لینے اور ان کا پرچار کرنے والے اولین لوگ نہیں تھے بلکہ اس موضوع پر بحثیں عباسی خلفا کے درباروں، باطنیہ، ابن عربی اور شاہ ولی اللہ وغیرہ کے ہاں سے چلتی آ رہی ہیں جو اپنی جگہ مسلمانوں کے علم کلام کے شاندار Corpora ہیں (بلکہ شاہ ولی اللہ کی وجی کے بارے میں ضرورت سے بڑھی ہوئی استعاریت پسندی کو سب سے پہلے سر سید نے Ontologize کیا ہے، ملاحظہ، خطبات احمدیہ)۔ دراصل بِ عظیم میں قدیمی مسلمات کے بارے میں اس قسم کی حقیقت پسندی کو ابھارنے والی تہذیب کو سمجھنا ضروری ہے؛ پھوڑا پھنسی تو فساد جسم کی علامات

ہوتے ہیں نہ کہ خود سے برے ہوتے ہیں۔ اُس وقت کے ماحول میں پیر پرستی اور تصوف کی انسانیت بہت بڑھی ہوئی تھی یہاں تک کہ دہلی کے ممزول بادشاہ صاحب اس فریب خیال (Hallucination) میں بتا تھے کہ وہ کچھی مچھر بن کر اڑ جاتے ہیں اور لوگوں اور ملکوں کی خبریں لے آتے ہیں۔ حدیہ ہے کہ ان کے اس خیال کی تصدیق درباری بھی کرتے تھے۔ یہ وہ ماحول تھا جس میں حالی معتقدات کو توہمات سے اور عقائد کو اساطیر سے الگ کر کے Ontologize کر رہے تھے۔ نیز یاد رہے کہ خدا پرست انسانوں میں خدا کا ما بعد الطبيعیاتی تصور، خواہ وہ تنزیہی خدا (Transcendental God) ہو یا سُرینی خدا (Immanent God)، یعنی آخر الزماں علیہ السلام کے پیش کردہ حتمی اسلام سے بہت پہلے سے چلے آ رہے ہیں اور آپ علیہ السلام نے ان میں سے کسی ایک کو ترجیحاً درست اور دوسرے کو نادرست قرار نہیں دیا لہذا ان ما بعد الطبيعیاتی تصورات کا اسلامی ”عقیدے“ سے کوئی تعلق نہیں خواہ یہ ما بعد الطبعیات قیاسی ہو یا عرفانی، یا بھلے شیزوفرینیائی ہی کیوں نہ ہو، اور نہ آج تک کسی نے ان کو شعائرِ اسلام میں شمار کیا ہے۔ چنانچہ حالی سمتی کسی سے بھی کسی مخصوص تصور ما بعدیت یا خداوت پر ”ایمان“ لانے کا مطالبہ نہیں کیا جاسکتا اور نہ ایمان کرنے پر کسی مطعون کیا جاسکتا ہے۔ بلکہ میں تو سمجھتا ہوں کہ جو لوگ سماجی خدا کو کائناتی خدا سے زیادہ طاقتوں سمجھتے ہیں ان کو بھی اس مفاظے پر مطعون نہیں کرنا چاہیے کیونکہ یہ لوگ کم سے کم ایک ان دیکھی قوت کے اقرار کے دائے کے اندر ہیں لہذا لا خداوں سے بہتر ہیں۔

خلاصہ کلام یہ ہوا کہ عسکری ما بعد الطبعیات کے نام پر جس چیز کو مذہبی عقیدہ بنا کر پیش کر رہے ہیں وہ ان کے صرف توہم میں ہے جس سے ہمیں کوئی غرض نہیں، عرض ہے کہ جس چیز کو وہ ادیبات بنا کر پیش کر رہے ہیں اُس کا بھی یہی حال ہے۔

اب آئیے شاعری کی جانب، تو عرض ہے کہ تصوف صرف ناسوت، جبروت، ملکوت اور لا ہوت نہیں بلکہ انتہائی موضوعی تصوراتی آگاہی ذات کے ساتھ ساتھ درویش، سوز و گداز، رواداری اور انسان دوستی بھی ہے۔ بقول عسکری اگر تصوف کا اصل مقام ”قلب“ ہے تو عشق رسول<sup>ؐ</sup> اس مقام تک پہنچنے کی پہلی سڑی ہی ہے۔ نقیہ شاعری تو آنحضرتؐ کی ذاتِ اقدس سے گھری عقیدت و محبت کے بغیر وجود میں آہی نہیں سکتی تو پھر حالی کی نعت میں چاہے آپ علیہ السلام کی ذات کے محسن و مناقب کا ذکر ہو یا ان کی پیغمبرانہ شان کی Metaphysical dimensions کا درجہ کمال، پڑھنے والے کے اندر ایک خاص جذب کی کیفیت اور spiritual connection پیدا کرتا ہے جس سے Enlightenment of self کی کیفیت بیدار ہوتی ہے، اور یہیں سے ”اصلاح باطن“ کا آغاز ہوتا ہے۔ القصہ حالی کی شاعری، مجملہ نقیہ شاعری کے، اپنے انداز

بیان کی سادگی کے باوجود اُن تمام لوازم سے مزین ہے جو عسکری کے نزدیک اُن کے ہاں ناپید ہے۔ میرے نزدیک ایسا کہنا اُن کے ادبی مقام اور لغتیہ شاعری کے فیضان پر سخت بدگوئی ہے۔

اپنی تجربیاتی و نفسیاتی تنقید کو اپنی مرضی کے سانچے میں ڈھانے کے لیے جس طرح عسکری نے حالی و شبی جیسے شعر کو مغربی فلاسفروں کی چھٹت تلتے کھڑا کیا ہے اُس کی مثال ایسی ہے جیسے سندر بیلا کی سوتیلی ماں اپنی بیٹیوں کو زبردستی سندر بیلا کا جوتا پہنانے کی کوشش کر رہی ہو اور اس میں بری طرح ناکام ہو گئی ہو۔

اعراضوں کا زمانہ کہ ہے حالی پر نچوڑ

شاعر اب ساری خدائی میں ہے کیا ایک ہی شخص

9.10.3: پروفیسر عزیز ابن الحسن نے لاہور گروپ کی بات کرتے ہوئے حالی والے موضوع پر بالکل درست لکھا ہے کہ ”حالی کے شعری نظریات سے عسکری کو کوئی ہمدردی نہیں تھی بلکہ جدید اردو ادب پر وی مغربی کی جس راہ پر چلا، عسکری اُس کی ذمہ داری حالی کے سر پر بھی ڈالتے ہیں“ (ص 128) اور بتایا ہے کہ حالی کے بارے میں عسکری کی رائے کا عمومی تاثر اسے جزوی طور پر دیکھنے کے سبب سے ہے۔ تاہم وہ اُس مغربیت و استغراہیت کو تسلیم نہیں کرتے جو عسکری کے مسلسل مغرب مغرب کے ورد نے پاکستانی قارئین ادب کے مزاجوں میں پیدا کر دی ہے، یہ افسوناک حقیقت ہے کہ عسکری نے مغرب مغرب کا ورد کر کے پاکستانیوں کو شاک ہوم ماس سنڈروم (Stockholm Mass Syndrome) میں بنتا کر دیا ہے یعنی وہ اپنے انخوا کاروں اور قاتلوں سے محبت کرنے لگے ہیں، اور یہی چیز بومیر گل بیفاریکٹ (Boomerang Effect) کا باعث ہوئی ہے۔ مغرب کو فائدہ پہنچانا اور مغرب کے ایجادوں میں اُس کا آئل کار بن جانا صرف بلا واسطہ نہیں بالواسطہ بھی ہوتا ہے۔ ذرا غیر منقسم ہندوستان میں مذہبی جوش و خروش سے لڑی اور لڑائی کی گئی اُن جنگوں کو یاد کر لیجیے جن کا نتیجہ مغل ہادشاہت کی کمزوری اور انگریز اقتدار کے پورے ہندوستان میں قائم ہونے کی صورت میں نکلا تو میری بات واضح ہو جائے گی۔

میری رائے یہ ہے کہ عسکری کو حالی سے مسئلہ صرف پر وی مغربی والا نہیں ہے۔ تبلیغ پر وی مغربی و مغرب مابی تو اُس دور میں کئی اور لوگوں نے حالی سے کہیں زیادہ کر رکھی ہے۔ ذرا اٹھنے دل سے سوچا جائے کہ حالی پر اردو نعت ہی نہیں، اردو شاعری سے مابعد الطیعیات کو خارج کرانے کا غلط انعام دھرنا سوائے Substantive posturing کے اور کیا ہے، اور یہ آخر کون سی خدمتِ ادب اور کہاں کی خدمتِ اسلام ہے؟ اگر عزیز صاحب کے مرقومہ بالا جملے میں اسماۓ معروف کو باہم تبدیل کر کے اسے یوں لکھا جائے کہ ”... جدید پاکستان ہجوم کے ہاتھوں ایمان کا فیصلہ کرانے کی جس راہ پر چلا، حالی اُس کی ذمہ داری عسکری کے سر پر

بھی ڈالتے ہیں، تو صورت حال کی سلگنی کا ادراک کرنے میں غالباً مشکل نہ ہو۔

رہی یہ بات کہ پیر وی مغربی سے کاناپردا کرتے عسکری اندر کھاتے خود مغرب اور مغربی ادب و تہذیب سے کس قدر مروعہ اور شدید متاثر تھے، اس کے لیے صرف یہ حوالہ کافی ہے کہ پورے مشرق و مغرب میں ان کو صرف ایک آدمی ملا جسے وہ ”باب العلم“ کہتے تھے، یعنی رینے گئیوں۔ یاد رہے کہ باب العلم صرف لفظی ترکیب نہیں بلکہ مسلم اور اندلمانی ادبیات میں ایک خاص اور معروف Collocation ہے۔ گئیوں سے عسکری اس قدر متاثر تھے کہ اپنے خانہ ساز نظریہ روایت تک کو اس کے نام سے چلاتے رہے (تفصیل کے لیے ۹.11 ملاحظہ ہو)۔ الغرض اوروں نے تبلیغ پیر وی مغربی کی ہے تو عسکری نے تعمیل پیر وی مغربی کی ہے۔ (تفیل: عمل میں لانا، عمل در آمد کرنا)

نیز میں سمجھتا ہوں کہ مغرب کی تقلید یا پیر وی کا طعنہ دینے والا شخص عموماً وہ ہوتا ہے جو بچپن سے اب تک اُسی مذہبی و سماجی مشرب کا اندازہ مقلد یا ”معمول“ (پچھے جمورا) ہوتا ہے جس پر اُس کی ہنگی Conditioning کی گئی ہو (سیدھا یا گیا ہو)، جب کہ وہ شخص جسے طعنہ دیا جا رہا ہو وہ ہوتا ہے جو اپنی اب تک کی گئی مذہبی و سماجی کنڈیشننگ کو توڑتا اور اس سے باہر نکل کر سوچتا، کسی موجود چیز کو غلط سمجھتے ہوئے اُسے چھوڑتا اور کسی نئے خیال کی حمایت کرتا ہے، یا اپنے تجویے کے بعد کسی کی پیر وی کو چھوڑتا اور کسی اور کسی کی پیر وی اختیار کرتا ہے، بالفاظ دیگر کم سے کم ایک چیز کو مسترد کر کے کسی اور چیز کو قبول کر چکا ہوتا ہے۔ واضح بات ہے کہ دوسرے شخص نے کچھ نہ کچھ سوچ سمجھ کر اور تقابل و تجزیہ کر کے کوئی نئی سوچ فکر یا ترتیب اختیار کی ہے یا اُسے کسی پہلی پر ترجیح دی ہے، جب کہ اسے طعنہ وہ دے رہا ہے جو اکٹشاف و اکٹشاف کے اس عمل سے نہیں گزر رہا بلکہ اپنی کم علمی اور اعلیٰ کے ساتھ پرانی جگہ پر ڈھٹائی کے ساتھ کھڑا ہوا ”آرٹسٹ“ ہے جو واعظ و ناصح کا کردار ادا کر رہا ہو گا یا پھر چڑچڑے غصیلے شخص کا۔

**4.10.4:** بات کو سہیڑتا ہوں۔ عزیز صاحب نے اس موضوع پر نہایت تفصیل سے کئی صفحات لکھے ہیں تاہم اُن کی ہمدردانہ کوشش کے باوجود کچھ زیادہ نہیں بن پڑتا کیونکہ وہ عسکری کی حالت پر بہمی پر ان سے براغعت کا اظہار کرنے یا معاذرت کے بجائے جواز در جواز پیش کرتے پائے جاتے ہیں۔ گناہ کی معانی مانگی جاتی اور تلافی کی جاتی ہے نہ کہ توجیہہ گزاری۔ نہایت افسوس ہوا۔ ”حالی پر تقدیم، اُسے پڑھے بغیر؟“ میں عسکری کو کلین چٹ دینے کی کوشش نہیں کی جاتی تو بہتر ہوتا۔

یہ موضوع کمل کرتے ہوئے میں حالی گئنی کا ایک مفت مشورہ دینا چاہتا ہوں جس کا اب عسکری کو تو کوئی فائدہ نہیں لیکن اگر اس پر عمل کر لیا جائے تو دور حاضر کے نقاد بچھے قتل کر کے بنانم نہ ہوں بلکہ کالج کی سوچیں۔ چاہیے تو یہ تھا

کہ حالی کی لکیر کو مٹا کر چھوٹا کرنے کے بجائے عسکری اپنی لکیر اتنی لمبی لگاتے کہ حالی چھوٹے رہ جاتے لیکن یہ نہ ہو سکا۔ دوسری صورت حالی کو چھوٹا کرنے کی یہ ہے کہ کسی تھویرے پر مضمون لکھتے ہوئے پہلے حالی کی خوب تعریف کر کے اُسے بلند ترین شاعر باور کرایا جائے اور پھر تھویرے کے کسی شعر یا شاعر انہ خیال کو قلم کی ساحری کر کے حالی کے کسی تیسرے درجے کے شعر سے بڑا کھا دیا جائے۔ حالی از خود منہ چھپاتے پھریں گے۔ یوں اگر دس سال تک دور نزدیک کے سب تھویروں کی لکیریں حالی سے لمبی ہوتی جائیں گی تو حالی کا نام و نشان مست جائے گا۔ امید ہے کہ احباب توجہ فرمائیں گے۔ گر قبول اند۔ [40]

**9.10.5:** حالی پر عسکری نے جگہ جگہ لکھا ہے۔ حالی پر لکھے پر عزیز صاحب نے رائے دی۔ میں نے حالی پر ان دونوں کے لکھے کو پڑھا اور عسکری کے میسیوں میں سے صرف دو ملاحظات کا متن (Textual) کے ساتھ ساتھ تاریخی (Historical) اور کسی حد تک عملیت/حقیقت پسندانہ (Pragmatic) تجزیہ نمودہ پیش کیا۔ اب قاری اگر اپنی رائے قائم کر لیتا ہے تو غلطی کھائے گا کیونکہ یہ رائے دراصل صرف تاثر ہوگا۔ اُس کے کرنے کا کام یہ ہے کہ دوڑھائی ماہ لگا کر حالی کے تمام نثری و شعری متنوں کو براہ راست پڑھے، جی براہ راست، بغیر کسی کا مضمون یا کتاب پڑھے؛ اور یہ منزل سر کر لینے کے بعد پھر کچھ دن لگا کر عسکری کے مضامین کا اور عزیز صاحب کے مدفعتی نکات کا، اور پھر اس نیچمدان کی اس دفعی من من کا مطالعہ کر لے۔ خدا چاہے تو حالی اور عسکری کا براہ راست مطالعہ ہمیشہ کام دے گا۔

حالی تاریخ میں اردو ادب کے مصلح اور جدید ادب کے بانی کی حیثیت سے قائم رہیں گے۔ انہوں نے تنہن کو ادب کا درجہ دیا۔ وہ نقاد کا دل و دماغ لے کر پیدا ہوئے تھے اور ان کے مقام کو کسی تقید نہ کر کی خود ساختہ اور بے سرو پا تقید سے کوئی خطرہ نہیں۔

اوپر حالی اور عسکری کی اپنے اپنے وقت کی مقدارہ کا حامی ہونے کی بات آئی تھی جو درمیان ہی میں رہ گئی۔ اس پر محض عرض ہے کہ حالی کے دور کی مقدارہ اگرچہ اس قدر طاقتور تھی کہ مثلاً ایک موقع پر بلوجھستان کے سرداروں نے انگریز گورنر سے درخواست کی تھی کہ اپنی بگھی سے گھوڑے نکال لیجیے اسے ہم کھینچ کر لے جائیں گے تاہم پھر بھی کچھ نمایادی اخلاقی اصولوں کی پاسدار تھی، لیکن عسکری کے دور کی مقدارہ وہ تھی جس کے بس پڑی ریاست میں آج یہ کیفیت ہے کہ بالآخر ریاست کی ہوں نوآبادیاتی دور سے بھی بڑھ چکی ہے جس کے نتیجے میں ایک مکھے کے سوا سارا نظام تہہ و بالا ہو چکا ہے اور سیاست و معیشت سے لے کر صحفت و امور خارج تک ہر نظام پر عملاً ایک مسلح کار و باری مافیا کا قبضہ ہے اور پورا معاشرہ Rector to Vector شدید ترین قطبیت کا شکار ہو چکا ہے، تو احساس ہوتا ہے کہ عسکری نے مقدارہ کا نفس ناطقہ بن کر ٹھیک ہی کیا تھا۔ ولائی کمپنی کے سامنے

کلرک حالی کی اور دیسی کمپنی کے سامنے پرائیویٹ کالج کے استاد غریب عسکری کی کیا اوقات؟ یاد رہے کہ ہم اُس مثالی ملک میں رہتے ہیں جس کی مثال امریکہ کی سیکرٹری آف سٹیشن کوڈیپ سٹیشن (Deep State) کا مفہوم سمجھانے کے لیے دینا پڑی ہے۔

9.11: عسکری ادبی حلقوں میں گرمی بازار پیدا کرنے کے لیے ایسے علاقوں میں بھی جائکتے ہیں جن میں اُن کی بنیادی تعلیم یا تربیت نہیں ہوتی۔ ابلا ہوا نہ کھا کر مرغی کے چال چلن پر مفصل مضمون لکھنے کا ایسا ہی ایک منظر ان کا مقالہ ”وقت کی راگنی“ پیش کرتا ہے۔ اس مضمون میں وہ سائنس اور موسیقی کے میدانوں میں دور نکل جاتے ہیں اور ”خیال“ گائیکی میں بقول خود ”معرفت اور عرفان کی منزل“ تلاش کر لیتے ہیں۔ مضمون میں اس اعتراض کے باوجود کہ ”اس سوال کا جواب کہ مسلمانوں نے جنوبی ایشیا کی موسیقی میں کوئی اضافہ کیا یا نہیں، دینے کے لیے تاریخ اور موسیقی کا جو علم درکار ہے وہ مجھے میسر نہیں“، وہ موسیقی کی بعض اصطلاحات کو تصوف میں بیندھ لیتے ہیں اور موسیقی کے کسی ”تحریری“ ماذکو درخور اتنا جانے کے بجائے ٹھیک لکیساً پیروی میں ”زبانی روایت“ یا ”خود الفاظ پر غور کرنے کی عادت“ پر انحصار کرتے ہیں اور فرماتے ہیں کہ ”فن تو ہمارے ہاں سینہ بہ سینہ چلتا ہے۔“ ”خیال کے ذریعہ سیر کشی“ اور ”خیال“ گائیکی میں معرفت اور عرفان کی منازل انہوں نے ایک نیم خواندہ پیشہ ور سازندے سے حاصل کیے ہوئے ”زبانی روایت کا تصور“ سے پائیں۔ جناب رشید ملک نے جو بات کی تہہ تک پہنچے میں بدنامی کی حد تک مشہور تھے، ”وقت کی راگنی“ میں سے موسیقی کی بابت نکات کا نہایت ڈر فنگاہی سے جائزہ لینے کے بعد اپنا نقطہ نظر استدلال کے ساتھ مجمع حوالہ جات بیان کرتے ہوئے ”اندیشہ عجم“ میں اس مضمون کو بجا طور پر ”تصوف کا مقالہ“ لکھا ہے اور کہا ہے کہ عسکری لفظ خیال کی تکرار سے ایسا تاثر دیتے ہیں کہ وہ تصوف اور موسیقی کے نہیں بلکہ تصوف اور خیال کے رشتے کی کھوج میں ہیں۔ لکھتے ہیں:

”...زیر نظر مقالہ کو اگر تصوف کا مقالہ قرار دیا جائے تو کہیں زیادہ موزوں ہو گا کیونکہ قلم کی ساری ساحری انہوں نے طریق خاص ہی اور عقدہ ہائے تصوف کی وضاحتوں پر صرف کی ہے۔ خیالِ محضِ ضمیر اور ایک ذیلی بحث کے اس مقالے میں داخل ہوا ہے۔“ [28]

ملک صاحب نے اپنی کتاب مسائلِ موسیقی کے صفحہ 202 پر رینے گیوں کی کتاب Les arts et leur conception traditionnelle کے صفحہ 134 سے اقتباس پیش کر کے اس بات پر حیرت کا اظہار کیا ہے کہ گیوں کا، جو عسکری کے نزدیک بابِ اعلم تھے، ذکر کردہ موسیقی کے ساتھ ازلي و ابدی رشتہ عسکری کے علم میں کیوں نہ آیا، یعنی وہ رشتہ جس کے مسلم ہو جانے سے تصوف اور خیال کا رشتہ خود بخود بے معنی ہو جاتا ہے اور عسکری کا قائم کردہ تھیس بے بنیاد ہو کر ایک وجود بے بود ہو جاتا ہے۔ چنانچہ ملک صاحب نے عسکری کے

”خیال“ کا کائنات نہایت صفائی سے نکالنے کے بعد (مزید تفصیل کے لیے ص-204 پیر اگراف 2 اور ص-205 پیر اگراف 2 ملاحظہ ہوں) اپنے مضمون میں موسیقی کی متعلقہ مبتدیات سمجھائی ہیں کیونکہ عسکری کے مضمون سے انھیں معلوم ہو گیا تھا کہ طریق خاتمی کی مشکلات سے دوچار عسکری (نیزان کے احباب) کا موسیقی کے بارے میں علم اور رویہ محض موضوعی اور ست بنیاد ہے۔

اس اجمال کی تفصیل یہ ہے کہ ”وقت کی راگنی“ میں عسکری بار بار موضوع سے دور نکل جانے کا اعتراف کرتے ہیں۔ وہ نہایت ہنرمندی سے Argumentum ad verecundiam استعمال کرتے ہوئے موسیقی کی تحریری روایت کو ناقابل اعتماد قرار دے کر تصوف اور خیال کی تکرار سے موسیقی پیدا کرتے ہیں اور اس شورا شوری میں رینے گیوں کے منہ سے اپنا خانہ ساز (Ipse dixit) تصور روایت نکلا کر اس پر اپنا ”خیالی قافعہ“ تعمیر کر لیتے ہیں۔ گیوں کے تصور روایت پر عسکری کے اس Reductionism کا جو افسوسناک ثبوت ملک صاحب نے پیش کیا ہے اُس کا علمی جواب دیا جانا ممکن نہیں۔ ”اندیشہ عجم“ سے انہی کے الفاظ میں دیکھیے:

”عسکری صاحب کے اپنے اعلان کے مطابق انہوں نے روایت کا تصور جناب رینے گیوں سے مستعار لیا ہے۔ [راگنی-108؛ جدیدیت-77، 78، 98] لیکن عسکری صاحب کا یہ اعلان ایک گمراہی ہے کیونکہ رینے گیوں کا تصور روایت اُس تصور روایت سے کہیں زیادہ مختلف ہے جو رینے گیوں کے نام سے جناب عسکری اپنے قاری کے گلے سے اتارنے کی مسلسل کوشش کرتے رہے ہیں۔ رینے گیوں نے اپنا تصور روایت ان الفہلی بیان کیا ہے۔...“ [29]

اس کے بعد ملک صاحب نے اپنی کتاب کے صفحہ 211 پر گیوں کی کتاب Les arts et leur conception traditionnelle کے صفحہ 87-88 سے درج ذیل انگریزی اقتباس دیا ہے:

In the foregoing pages we have constantly had occasion to speak of tradition, of traditional doctrines or conceptions, and even of traditional languages, and this is really unavoidable when trying to describe the essential characteristics of Eastern thought in all its modalities; but what, to be exact, is tradition? To obviate one possible misunderstanding, let it be said from the outset that we do not take the word 'tradition' in the restricted sense sometimes given to it by Western religious thought, when it opposes 'tradition' to the

written word, using the former of these two terms exclusively for something that has been the object of oral transmission alone. On the contrary, for us tradition, taken in a much more general sense, may be written as well as oral, though it must usually, if not always, have been oral originally. In the present state of things, however, tradition, whether it be religious in form or otherwise, consists everywhere of two complementary branches, written and oral, and we have no hesitation in speaking of 'traditional writings' which would obviously be contradictory if one only gave to the word 'tradition' its more specialized meaning; besides, etymologically, tradition simply means 'that which is transmitted' in some way or other. In addition, it is necessary to include in tradition, as secondary and derived elements that are nonetheless important for the purpose of forming a complete picture, the whole series of institutions of various kinds which find their principle in the traditional doctrine itself.

اس کے بعد لکھتے ہیں:

”جناب رینے گیوں کے مندرجہ بالا اقتباس سے مندرجہ ذیل امور کی وضاحت ہوتی ہے:  
1: جناب گیوں روایت کے زبانی تصور کو بالکل محدود اور ناکافی خیال کرتے ہیں۔ اس کے برعکس عسکری صاحب اپنے مندرجہ بالا اقتباسات میں سینہ بہ سینہ، سلسلہ بہ سلسلہ زبانی روایت کو جامع اور کامل خیال کرتے ہیں۔ اُن کا حلقة ارادت اور ان کے دیگر ہم خیال حضرات اس کی تائید کرتے ہیں اور اس زبانی روایت کے تصور میں کسی قسم کی کمی یا سقیر محسوس نہیں کرتے۔ اُن کے نزد یہکہ زبانی روایت کے تین اجزاء ہیں: اول اس کا سینہ بہ سینہ ہونا یعنی اس کا خفیہ ہونا، دوم اس کا تسلسل، اور سوم اس کا زبانی ہونا یعنی غیر تحریری ہونا۔ لیکن یہ تصور جناب رینے گیوں کے تصور روایت سے متصادم ہے۔ تاہم اس کے باوجود اس ناکافی اور ناکامل تصور روایت کو وہ جناب رینے گیوں کے نام پر ہی چکاتے ہیں اور اس پر شدید اصرار کرتے ہیں۔ اپنی زبانی روایت کی تائید میں وہ ویدوں کی مثالیں دیتے ہیں۔ ”ہندوؤوں کی بنیادی مقدس کتابوں کو

شروعی کہا جاتا ہے یعنی سنی سنائی۔“ [30]

اس کے بعد ملک صاحب نے دبتان عسکری کے وہ معروف لوگوں کا سہوفم پرمنی ایک ایک حوالہ دینے کے بعد لکھا ہے:

”... قرآن کو ویدوں کے مساوی خیال کرنا یہ بات ظاہر کرتا ہے کہ یہ حضرات واقعی شفتالوؤوں اور خوبانیوں میں امتیاز نہیں کر سکتے کیونکہ اقل تو وید الہامی کتابیں ہی نہیں۔ کم از کم ان کی بنیاد قرآن کی طرح وہی پر نہیں ہے۔ دوم انہوں نے شروعی کے معانی غلط سمجھے ہیں۔... شروعی کا مطلب الہام نہیں۔ ...“ [31]

عرض ہے کہ جو آدمی شروعی کے معنی سے آگاہ نہیں وہ موسیقی پر لکھنے کا کیسے اہل ہو سکتا ہے؟ چنانچہ یہ مضمون موسیقی کے بارے میں ذاتی بلکہ انہائی ذاتی تاثرات یا قلمی واردات کا آئینہ دار تو ہو سکتا ہے مگر اس میں کہی گئی باتوں کو سند یا ذاتی رائے کا درجہ نہیں دیا جا سکتا۔

اگرچہ عسکری نے اس مضمون میں ”زبانی روایت“ (By word of mouth) کے تصور میں وہی اور مذہب پر طویل بحث کی ہے اور لوگوں کی جانب سے آسمان سے کاغذ پر لکھی تحریر کے مطابعے (حتیٰ تنزل علیہنا کتبنا نقرہ وہ: بنی اسرائیل 93) کا ذکر کرنے کے باوجود ”سلسلہ بہ سلسلہ“ اور ”سینہ بہ سینہ“ علم ہی پر اصرار کیا ہے، یعنی خود اکشافی ذہن رکھنے کے باوجود لوگوں سے اساطیری ذہن رکھنے کا نہ صرف مطالبہ کیا ہے (جو رقم کے نزدیک ان کا ایک بڑا نفیتی مسئلہ اور ذہنی پیچاگا ہے) بلکہ وحدت الوجود کو حقیقی اسلام قرار دیتے ہوئے قرآن سے ثبوت طلب کرنے کو ”مگر اہی“ کہا ہے، لیکن میں مناسب سمجھتا ہوں کہ یہاں ”زبانی روایت“ کے سلسلے میں کچھ عرض معروض کر کے بات سیمیشوں۔ وہی ربانی وہ ”زبانی روایت“ ہے جو امت کے خوش نصیب ترین لوگوں نے اذلانی کریم علیہ السلام کی زبان اقدس سے سماعت کی۔ مذہبی متون سے یہ بات عام معلوم ہوتی ہے کہ حضرت محمد علیہ السلام وہی کی تنزیل کے فوراً بعد ترجیحی طور پر اسے لکھوانے کا اہتمام کرتے تھے اور اس ضمن میں کوئی دیقہ فروگزاشت نہ کرتے اور اس میں کسی بھی قسم کی آلوگی کو درآنے سے روکنے کی ہر امکانی کوشش فرماتے تھے۔ یہاں تک کہ فتح مکہ کے عام معانی کے اعلان کے دن بھی صرف اُس شخص کا خون ہدر کیا گیا جس نے کتابت وہی یعنی نبی کریم کی ”زبانی روایت“ کو تحریر کرنے میں ملاوٹ کی تھی۔ چنانچہ ”زبانی روایت کا تصور“ پر ضرورت سے بہت زیادہ اصرار اور ”روایت وہ چیز ہے جو ایک آدمی سے دوسرے آدمی تک پہنچائی جائے“ قسم کے جملے (جو بدیہیہ تحریری روایت کا درجہ گھٹاتے نظر آتے ہیں) بہت کچھ سوچنے پر مجبور کر دیتے ہیں جب کہ اہل اسلام کے لیے نبی کریم کی چھوٹی ہوئی چیزیں صرف دو ہیں: ایک تحریری روایت (قرآن) اور ایک عملی / زبانی روایت

(سنت)، اور اصرار بھی ایسا جس کے لیے گیوں کے نام سے ایک ایسا خانہ ساز نظریہ استعمال کیا جا رہا ہے جس کی اُس غریب کو خود بھی نہیں۔ یہ بالکل وہی ممکنیک ہے جیسے اقبال کو اس بنیاد پر صوفی قرار دے دیا جائے کہ اُس نے صوف کا لفظ استعمال کیا ہے، حالانکہ اُس نے تصوف کو اسلام کے اسبابِ زوال میں شامل کیا ہے۔ نیز یہ بھی اہم ہے کہ تحریری روایت اور زبانی روایت کو کیجا 23 سال تک دیکھنے سننے برتنے والے لوگ (یعنی دو دہائیوں سے زیادہ عرصے تک تنزیل وحی اور اُسے زبانِ القدس سے بہ اہتمام تحریر کرانے کا براہ راست مشاہدہ کرنے والے حاضر باش مراجِ دانانِ نبوت اصحاب) بھی بدھا میں اس تحریری روایت سے رہنمائی لینے پر مجبور ہو جاتے تھے کیونکہ چوتھائی صدی عمل کے باوجود تہباز بانی روایت بسا اوقات ناکافی رہتی تھی، تو آج ڈیڑھ ہزار سال گزر جانے کے بعد محض غائب کی خبر پر یقین کرنے والے لوگوں کے لیے "زبانی روایت کا تصور" کیسے کافی رہے؟ نیز سب سے اہم بات یہ ہے کہ زبانی روایت تو صرف مسلمان کے لیے اتفاقاً کرے گی کیونکہ مسلمانوں ہی میں "یہ روایت آج تک سینہ بہ سینہ محفوظ چلی آ رہی ہے"، غیر مسلم اس سے کیسے فائدہ پائے؟ کیا غیر مسلموں کے قرآن سے ہدایت لینے کے راستے کو مدد و کر کے ہم دین کی خدمت کر رہے ہیں؟ واضح بات ہے کہ ہمیں قال رسول اللہ اور قال قال رسول اللہ میں فرق کرنا چاہیے۔ اول الذکر قرآن ہے اور آخر الذکر روایات۔

چنانچہ واضح ہوا کہ زبانی روایت پر اصرار بہت کمزور بنیاد ہے جس پر عسکری نے اپنی عمارتِ سخنِ اخہائی۔ اور اسی پر بس نہیں، جدیدیت یا مغربی گمراہیوں کی تاریخ کا خاکہ میں اسلام، بدھ مت، ہندو مت، اور چینی تہذیبوں کی مشترک مابعد الطبیعتیات کا ذکر کرتے ہوئے عسکری جب یہ لکھتے ہیں کہ:

"صرف اسلام ہی نہیں، مشرق کے سارے ادیان کا انحصار زیادہ تر زبانی روایت پر ہے، لکھی ہوئی کتابوں پر نہیں۔ ہمارے نزدیک کسی دین کے زندہ ہونے کا معیار یہ ہے کہ روایت شروع سے لے کر آج تک گھنی حیثیت سے سینہ بہ سینہ منتقل ہوتی چلی آ رہی ہو۔"

[32]

تو جو لوگ صحائفِ آسمانی اور یہودیت، عیسائیت، ہندو مت، بدھ مت، تاؤ مذہب، اور زرتشتی مذہب میں تعلیمات کی تاریخی، علمی و تحقیقاتی اصالت سے آگاہ ہیں وہ "روایت شروع سے لے کر آج تک گھنی حیثیت سے سینہ بہ سینہ منتقل ہوتی چلی آ رہی ہو" پڑھ کر عسکری کے وحدتِ ادیان والے سارے فلفے اور اس کی بنیاد پر کیے دعووں کی حقیقت جان جاتے ہیں۔ باقی سب چھوڑیے، مجھے انہیٰ حیرت ہے کہ عسکری ہندوؤوں کی تینتیس کروڑ دیوتاؤں والی بت پرستی کو اپنے تصورِ مابعد الطبیعتیات میں کس خوبصورتی سے لپیٹ لیتے ہیں، اور یہ کام اُس وقت کر رہے ہیں جب کہ ہندوستان کو مذہب کی بنیاد پر تقسیم ہوئے ابھی لگنی کے صرف چند سال بیتے تھے۔

واضح رہے کہ وحدتِ ادیان کا فلسفہ مذہبی تصور نہیں بلکہ سیاسی ضرورتوں کی پیداوار ہے اور بقول ڈاکٹر ساجد علی،

ہندوستان میں دارالشکوہ سے لے کر ابوالکلام آزاد تک اس کے بہت سے چینپین ہوئے ہیں۔ یاد رہے کہ اسلام کا دوسرے مذاہب سے تعلق الافت و مودت کا نہیں براءت کا ہے جس کی سب سے بڑی سند سورہ کافرون ہے۔ [32] نیز واضح رہے کہ یہیں سے سریں کی خطبات احمدیہ اور تفسیر القرآن کی ان بحثوں کا حقیقی مطلب اور دائرة کا رکھتا ہے جسے بحث میں ابوالکلام آزاد وغیرہم کو غلطی لگی (درست یہ ہے کہ ان لوگوں نے اپنے طے کردہ نتیجہ پر پہنچنے کے لیے ان بحثوں کا ہنر مندانہ استعمال کیا)؛ سرسید نے وحدت (بنا و افکار) ادیان والی بحث صرف اور صرف وہی کی بنیاد پر قائم مذاہب کے بارے میں کی ہے، جسے بعد کے بعض لوگوں نے سیکولر سوچ کی آڑ میں غلط طور پر شروعوں والے مذاہب تک پھیلا دیا ہے اور غیر سامی مذاہب کے بانیوں پر نبی ہونے کی "تہمت" لگاتے رہتے ہیں حالانکہ ان میں سے کسی نے اپنی تعلیمات میں آسمانی وحی وصول کرنے کا دعویٰ نہیں کیا۔ بالوضاحت عرض ہے کہ سرسید و حالی و چاغ علی وغیرہ جیسے ثابت الرائے لوگوں میں سے کوئی شخص ہندوستان اور آس پاس کے ملکوں میں کسی نبی کی بعثت کی رائے نہیں رکھتا۔ مابعدیت کے بارے میں یہی وہ فکری انتشار ہے جس کا عسکری بھی شکار رہے ہیں اور غدر کی پاداش میں اقتدار جاتا رہے اور ہندوؤوں کا تسلط قائم ہونے کے بعد رواداری کا درس دینے والے ان لوگوں سے آنا کافی کرنے لگے ہیں جن کا شروعوں پر وحی ہونے کا گمان بڑھتے بڑھتے یقین میں بدل گیا تھا۔ [33]

الختصر، وقت کی راگنی میں شامل عسکری نے اپنے مضمون "وقت کی راگنی" میں اور جدیدیت یا مغربی گمراہیوں کی تاریخ کا خاکہ میں صفات 77، 78 اور 98 وغیرہ پر موسیقی، تصوف، مابعد الطبیعتات، رینے گینوں اور چند دوسرے اجزا کو ملکر حلیم یا چھڑی نما چیز بنانے کی کوشش کی ہے مگرذاں قدمہ دار اس لیے نہیں بنی کہ موسیقی کا انھیں پتہ نہیں تھا، جس کا وہ خود اعتراف کرتے ہیں، اور تصوف سے اُن کی دوستی بہت بعد کی ہے جب وہ ادب وغیرہ کو چھوڑ چکے تھے۔ ادبیات پر تقدیری مضمایں لکھتے ہوئے وہ کام چلاتے ہیں کیونکہ بنیادی طور پر وہ میدان ادب ہی کے شناور تھے؛ انگریزی، فرانسیسی اور دو ادب پر اُن کا سامطالعہ کم ہی لوگوں کا ہوگا۔

مناسب معلوم ہوتا ہے کہ جناب رشید ملک کے بارے میں بھی کچھ عرض کر دوں جن کی کتاب مسائل موسیقی سے یہاں آزادانہ استفادہ کیا گیا ہے۔ عمدہ موسیقی سننا ملک صاحب کا چین سے معمول تھا۔ انھوں ستار کی باقاعدہ تعلیم بھی حاصل کی اور پھر جوانی میں ستار نوازی بھی بھی، اور ہندی، فارسی اور انگریزی مأخذ سے براہ راست استفادہ کر کے موسیقی پر اردو اور انگریزی میں طویل مدت تک لکھتے اور اہل فن سے داد پاتے رہے۔ ڈاکٹر محمد اطہر مسعود جو موسیقی کے فارسی متنوں پر پی ایچ ڈی کیے ہوئے ہیں اور عملی و نظری موسیقی سے دریینہ تعلق رکھتے ہیں اور جن کی توجہات کے شمول ہی سے مضمون کا یہ حصہ لکھا گیا ہے، ملک صاحب کے بارے میں لکھتے ہیں:

”...رشید ملک (1924-2007) کا طرہ امتیاز یہ ہے کہ انہوں نے پاکستان میں پہلی بار فنِ موسیقی پر ٹھوں علمی اور تحقیقی انداز میں تصنیف و تالیف کا سلسلہ شروع کیا اور بلاشبہ اُسے جس معیار تک لے گئے وہ انہی کا خاصہ ہے۔ مجلہ فنون کے ابتدائی شماروں میں شائع ہونے والی آپ کی اولین تحریروں سے لے کر حینہ حیات شائع ہونے والی آخری کتاب عہد و سلطیٰ کا ہندوستان (لاہور 2003) تک آپ کی علمیت، وسعتِ مطالعہ، منطقی استدلال، زبان و بیان پر قدرت، جدید انداز تحقیق سے گہری واقفیت اور اُسے اپنی تحریروں میں برتنے کی مہارت کا عمدہ ثبوت ہیں۔...“ [34]

10: آخری بات یہ کہ عسکری موضوع بحث اس لیے ہیں کہ اُن پر غلط اور صحیح اعتراضات بہت ہوئے ہیں۔ پچھلے صفحات میں بیشتر اعتراضات کا جواب دیا گیا ہے۔ باقی اعتراضات کا لازمی جواب یہ ہے کہ اردو ادب کے انہدام کا جتنا کام عسکری نے کر لیا کر لیا، اب اس کی تعمیر کا یاباقی کے انہدام کا آپ کر لیجیے۔ بسم اللہ۔ گھوڑا میدان حاضر۔ ہم بھی دیکھتے ہیں کہ آپ احباب کوئی کارِ نمایاں کرتے ہیں یابی اے کر کے نوکر ہو کے پیش لے کر پھر مر جاتے ہیں۔

ایک منظر دیکھیے۔ ایک مارکیٹ میں دونائی بیٹھے ہیں اور اپنا اپنا کما کھار ہے ہیں۔ ایک تیرانا نی آتا ہے اور بہتر دکان، بہتر کشمکش روں اور مناسب دام کی وجہ سے مشہور ہو جاتا ہے اور پہلے سے بیٹھنے نایوں کے گاہک بھی اُس کے پاس آنے لگتے ہیں۔ اس صورت میں، کتابی اخلاقیات کے مطابق، مقابلے کا صحت مندانہ رجحان سروں بہتر کرنے میں ہے نہ کہ ہائے وائے اور واویلا کرنے میں۔ لیکن ہوتا یہاں پر رروون دھونوں اور واویلا ہی ہے۔ ایک نائی چیختا ہے کہ میرا بھٹہ بھٹا دیا۔ دوسرا چنگھاڑتا ہے کہ میرے بچوں کا لئے چھین لیا۔ اب یہ دونوں مل کر تیرے کو بھگانے کی کرتے ہیں۔ یہ اگر نہیں جائے گا تو پہلے اُس کی دکان سے چوری چکاری کریں گے۔ پھر بھی دال فے میں نہ ہوا تو ریک الزام لگائیں گے۔ اور اگر پھر بھی اُسے عقل نہ آئی تو خدار کھے، غندے چھڑادیں گے یا بلاسفی یا لگادیں گے۔

بھی صورت حال عسکری کی ہے۔ ایک وقت تک وہ بہت چھپتے تھے اس لیے اُن کی حمایت بھی ہوئی اور مخالفت بھی بہت ہوئی۔ سواب القابات ہی ملنا تھے، سو ملا کیے۔ عسکری خود بھی تو شیشے کے گھروں پر پتھر پھینکتے رہے۔ What goes around comes around!

اس مضمون میں ہلائیں میں بقید صفحہ نمبر جو بھی حوالے یا اقتباسات دیے گئے ہیں وہ پروفیسر عزیز ابن الحسن کی محمد حسن عسکری: ادبی اور فکری سفر کے ہیں یا اس میں سے بطور ثانوی آخذ لیے گئے ہیں اس لیے ان کا ذکر حواشی میں نہیں کیا جا رہا۔ نیز عسکری کے مضامین کے صرف نام کا حوالہ دیا گیا ہے کیونکہ ان کی کتب اور مجموعوں کے بہت سے ایڈیشن مارکیٹ میں موجود ہیں؛ جسے جس حوالے کی ضرورت ہو وہ متعلقہ مضمون کسی بھی ایڈیشن سے دیکھ لے جائے اس کے کسی مخصوص ایڈیشن کی دستیابی کی کاوش کرے۔ بقیہ حوالے مندرجہ ذیل ہیں:

پہلے چھ حوالہ نمبر اس مقالے کے پہلے حصے میں چھپ چکے ہیں۔ یہاں حوالہ نمبر ۷ سے آگے کے حوالے موجود ہیں۔

[7]: اردو تنقید پر ایک نظر مع اضافہ جدید، ص-394

[8]: اقبال شناسی یا اقبال تراشی، ص-122

[9]: ابن انشاء: احوال و آثار، ص-324

[10]: ”ایک مصلحہ“ مشمولہ لا انسان، ص-23

بنڈ (bank) facebook.com/Moh.Hasnain.Ashraf/posts/1257330941279808:[11]  
(تصرف)

[12]: مغربی تنقید کا مطالعہ: افلاطون سے ایلیٹ تک، ص-209

[13]: اردو تنقید پر ایک نظر مع اضافہ جدید، ص-332

[14]: ایضاً، ص-331-332

[15]: ”محمد حسن عسکری: خانماں خراب“ مشمولہ یادوں کی سرگم، ص-43

[16]: بحوالہ نقاد کی خدائی، آج - شمارہ 32، ص-177

[17]: بحوالہ اردو تنقید پر ایک نظر مع اضافہ جدید، ص-394

link.springer.com/chapter/10.1057%2F9781137026927\_3:[18]

[19]: مقالاتِ راشد، ص-296

[20]: ”محمد حسن عسکری: خانماں خراب“ مشمولہ یادوں کی سرگم، ص-38

facebook.com/1027825696/posts/10207570357870202:[21]

[22]: اردو تنقید پر ایک نظر مع اضافہ جدید، ص-389

[facebook.com/aziz.ibnulhasan/posts/1928117013925996](https://facebook.com/aziz.ibnulhasan/posts/1928117013925996): [23]

[facebook.com/ahmed.sohail.73/posts/10220710711096746](https://facebook.com/ahmed.sohail.73/posts/10220710711096746): [24]

[25]: بحوالہ اردو تنقید پر ایک نظر مع اضافہ جدید، ص-378

[facebook.com/hafizsafwan/posts/10157948751328023](https://facebook.com/hafizsafwan/posts/10157948751328023): [26]

[27]: بحوالہ اردو تنقید پر ایک نظر مع اضافہ جدید، ص-378 وغیرہ

[28]: مسائلِ موسیقی، ص-205

[29]: ایضاً، ایضاً ص-212

[30]: ایضاً، ایضاً

[31]: ایضاً، ایضاً

[32]: اہن عربی کی بحثیں شروع ہی سے تنقید کا ہدف رہی ہیں اور یہ اس مضمون کا موضوع نہیں ہیں اس لیے ان پر مزید گفتگو نہیں کی جا رہی۔

[33]: وجی کی زبانی روایت پر اصرار کی اس بحث پر الگ مقالہ پیش کیا جائے گا۔

[34]: مقالاتِ مسعود، ص-241